



ठंडी हवाओं वाले तापमान में जीवन के साथ एडजस्ट करना आर्कटिक सील्स के सरवाइवल के लिए बहुत महत्वपूर्ण है। यह बात तो सभी जानते हैं कि, ठंडे मौसम में अनुकूलन के लिए इन जानवरों के शरीर पर चरबी की मोटी-मोटी परतें होती हैं, लेकिन अब पता चला है कि, इन जानवरों की नाक की विशेष संरचना भी अनुकूलन में इनकी मदद करती है। हाल ही में हुए एक शोध में पता चला है कि, हल्के तापमान में रहने वाली सील्स की तुलना में आर्कटिक सील्स की नाक के पैसेज (मार्ग) अधिक घुमावदार होते हैं। बायोफिजिकल जर्नल में प्रकाशित शोध के अनुसार, ठंडे और शुष्क क्षेत्रों में जानवर जब सांस लेते हैं तो उनके शरीर की नमी और गर्मी कम हो जाती है। फेफड़ों को अच्छी तरह काम करने के लिए कुछ गरम और आद्र हवा की जरूरत होती है, इसलिए ठंडी हवा में सांस लेना फेफड़ों के लिए खतरा हो सकता है। इस खतरे को कम करने के लिए अधिकतर पक्षी और जानवर प्रजातियों की नेजल कैविटीज (नाक की गुहिका) में "कॉम्प्लेक्स बोन्स" (जटिल हड्डियाँ) होती हैं जिन्हें "मैक्सिलोटर्बिनेट्स" कहते हैं। ये पोरस (छिद्रित) हड्डियाँ म्यूकस (कफ, बलगम) और टिशू से ढकी होती हैं जो कि सांस के साथ अंदर जाने वाली हवा को गर्म और नम करते हैं। बाहर छोड़ी गई सांस के साथ गर्मी और आद्रता में कमी आती है और मैक्सिलोटर्बिनेट्स गर्मी और आद्रता के इस हास को कम करती हैं। शोधकर्ताओं का मानना है कि, नाक की ये संरचनाएं सांस लेते और छोड़ते समय नमी और गर्मी को बनाए रखने में आर्कटिक सील्स की मदद करती हैं। नॉर्वेजियन युनिवर्सिटी ऑफ साइन्स एण्ड टेक्नोलॉजी में फिजिकल कैमिस्ट्री की प्रोफेसर तथा शोध की सहलोकक, सिन्या शैल्यूप ने एक वक्तव्य में कहा, "नेजल कैविटीज में इस जटिल संरचना के कारण, एक से वातावरण में भी, सब ट्रांसपिकल सील्स के मुकाबले आर्कटिक सील्स में सांस लेते और छोड़ते समय गर्मी का हास कम होता है। इससे आर्कटिक सील्स को इवोल्यूशनरी एडवांटेज (विकासवादी लाभ) मिलता है। शैल्यूप के अनुसार सांस लेते और छोड़ते समय आर्कटिक सील्स हवा की 94 प्रतिशत नमी को बरकरार रखती हैं।

## कांग्रेस का मानना है, प्रथम चरण की वोटिंग के बाद प्र.मंत्री रक्षात्मक मुद्रा में आ गये

‘यह ही कारण है कि, इस बार 400 पार का नारा दो तीन दिन में नेपथ्य में चला गया है’

-रेणु मिश्र-

-राष्ट्रदूत दिल्ली ब्यूरो-

नई दिल्ली, 23 अप्रैल वर्तमान में चल रहे लोकसभा चुनावों में एक नया "ट्विस्ट" आया है। प्रधानमंत्री नरेन्द्र मोदी और भाजपा ने "400 पार" का नारा नेपथ्य में डाल दिया है जिसे अब तक वो नियमित रूप से इस्तेमाल कर रहे थे। पिछले दो दिनों से प्रधानमंत्री मोदी ने अपने भाषणों में इस नारे का इस्तेमाल नहीं किया है। कांग्रेस खेमे का तो यह भी प्रचार है कि, भाजपा केवल अपने मतदाताओं और कार्यकर्ताओं को उस्तहित व संगठित करने के लिए इसका उपयोग कर रही थी। तथा इसे गंभीरता से लेने की तो बात ही नहीं थी। लेकिन इसका विपरीत असर हुआ है। भाजपा कार्यकर्ता अपने घर बैठ गया है और आर.एस.एस. कार्यकर्ताओं पर भी यही बात लागू होती है।

- साथ ही यह भी कहा जा रहा है कि, प्रथम चरण के मतदान के बाद, प्र.मंत्री मोदी ने अचानक व गुप्त यात्रा की नागपुर की और संघ प्रमुख मोहन भागवत से मुलाकात की, हालांकि, गत दस वर्ष में प्र.मंत्री मोदी ने भागवत से कोई खास मुलाकात व बातचीत नहीं की थी।
- कांग्रेस खेमे का तो यह भी प्रचार है कि, अबकी बार 400 पार के नारे का उपयोग तो केवल भाजपा व संघ के कार्यकर्ता का मनोबल उँचा रखने के लिए था, तथा कभी भी इसे गंभीरता से लेने की तो बात ही नहीं थी।

मतदान के पहले चरण के बाद परिणाम यह था कि, नरेन्द्र मोदी ने नागपुर की तुरन्त तथा बहुत गोपनीय यात्रा की, आर.एस.एस. प्रमुख मोहन भागवत से मिलने के लिये, जिन्हें उन्होंने गत 10 वर्ष से किनारे कर रखा था तथा नजर अंदाज किया हुआ था। इस अवधि में वे न तो भागवत से मिल रहे थे न ही वार्तालाप कर रहे थे।

चूँकि वे आर.एस.एस. के "बॉस" ही नहीं, बल्कि मोदी के भी "बॉस" हैं, अयोध्या में प्राण प्रतिष्ठा के दौरान जब राम मंदिर का उद्घाटन हो रहा था, उन्हें एक साइड में बैठाया गया था।

लोकसभा चुनाव के पहले चरण में कम मतदान ने मोदी को विचलित कर दिया है तथा भाजपा के समीक्षकों का कहना है कि, यदि यह प्रवृत्ति इस तरह आगे चली तो यह नरेन्द्र मोदी के लिये बड़ा संकट बन सकती है।

विपक्ष ने भाजपा के इस नारे का उपयोग इस बात पर जोर देने के लिए किया कि, भाजपा संविधान को बदलना चाहती है तथा देश में प्रजातंत्र को खत्म करना चाहती है।

यह संदेश वायरल हो गया है तथा प्रधानमंत्री को एक रैली में स्पष्टीकरण देना पड़ा कि, संविधान को बदलने का

कोई सवाल ही नहीं है तथा स्वयं अंबेडकर भी ऐसे परिवर्तन नहीं कर सकते। क्या भाजपा और प्रधानमंत्री रक्षात्मक मुद्रा में हैं? क्या भाजपा संकट में है? सत्ता के नजदीक सूत्रों का कहना है- हाँ।

### बसपा पर भाजपा की "बी टीम" को टिकट देने का आरोप

-जाल खंबाता-

-राष्ट्रदूत दिल्ली ब्यूरो-

नई दिल्ली, 23 अप्रैल बसपा सांसद दानिश अली, जो उत्तर प्रदेश में अमरोहा लोकसभा सीट से चुनाव लड़ने के लिए दल बदलकर कांग्रेस में शामिल हो गए, ने मंगलवार को बहुजन समाज पार्टी (बसपा) सुप्रीमो मायावती पर आरोप लगाया कि, वे अपनी पार्टी का टिकट "भाजपा की बी टीम" को दे रही हैं।

अमरोहा में आयोजित एक जनसभा में उन्होंने दावा किया कि, बसपा के प्रत्याशियों का चुनावों के लिए

- बसपा छोड़ कांग्रेस में आये सांसद दानिश अली ने एक रैली में यह आरोप लगाया।

चयन भाजपा ने किया है। उन्होंने जोर देकर यह भी कहा कि, प्रधानमंत्री मोदी 19 अप्रैल को सम्मन हुए प्रथम चरण के चुनावों में पार्टी के खराब प्रदर्शन से काफ़ी निराश हैं।

दानिश ने प्रधानमंत्री मोदी पर आरोप लगाया कि, चुनावों में उनकी (दानिश) पराजय सुनिश्चित करने के लिए मोदी ने ऐड्डी-चोटी का जोर लगा दिया है। दानिश ने यह भी कहा कि, मुख्यमंत्री योगी आदित्यनाथ दो सप्ताह में चौथी बार अमरोहा आ रहे हैं, और (शेष अंतिम पृष्ठ पर)

## चुनावी नारों की यात्रा भी कम रोचक नहीं

- बसपा ने अपनी राजनीतिक यात्रा की शुरुआत में "तिलक, तराजू और तलवार इनको मारो जूते चार" से की थी।
- 2017 में कांग्रेस व सपा ने "प्री-पोल अलायंस" (मतदान पूर्व गठबंधन) किया था, विधानसभा चुनाव में तथा नारा प्रचलित हुआ था, "यू.पी. को यह साथ पसंद है"।
- 2011 में जब लालू यादव व नीतीश कुमार ने मिलकर चुनाव लड़े थे, पटना में यह नारा सड़कों पर पोस्टर के रूप में छाया हुआ था, "बिहार में बहार है, फिर से नीतीश कुमार है।"
- आम आदमी पार्टी का नारा था, "अच्छे बीते पांच साल, लगे रहो केजरीवाल"।
- तृणमूल का प्रारंभिक नारा था, "मां, माटी मानुष"।
- 2004 में कांग्रेस का नारा था, "कांग्रेस का हाथ, आम आदमी के साथ", 2009 में कांग्रेस का नारा था, "आम आदमी के बढ़ते कदम, हर कदम भारत बुलंद", 1996 में भाजपा का लोकप्रिय नारा था, "बारी-बारी सबकी बारी अब की बारी अटल बिहारी"।
- 1989 में वी.पी. सिंह के लिये लिखा गया नारा, शायद सबसे लोकप्रिय नारा रहा, "राजा नहीं फकीर है, देश की तकदीर है"।

नारा "मां, माटी, मानुष", शामिल है। लोकसभा चुनावों में भी राजनीतिक

मैसेज या तो व्यक्तित्व केन्द्रित अथवा (शेष अंतिम पृष्ठ पर)

## स्तब्ध हैं तृणमूल कांग्रेस के नेता भी, ममता बनर्जी की भाषा व भद्दे शब्दों के उपयोग से

क्या सार्वजनिक भाषण व बातचीत में "अशोभनीय" भाषा का प्रयोग ममता बनर्जी की कुण्ठा व हताश होने की निशानी है

-अंजन राय-

-राष्ट्रदूत दिल्ली ब्यूरो-

नई दिल्ली, 23 अप्रैल अत्यधिक खेदजनक बात है, ममता बनर्जी बंगाल की राजनीतिक भाषा को बहुत ही भेद और निचले स्तर तक ले गई हैं।

अभी तक कोई सोच भी नहीं सकता था, लेकिन ममता बनर्जी ने एक चुनावी भाषण में मंच से पुरुष जननांग की बात करते हुए अत्यंत अशुभ भाषा का उपयोग किया। उसके बाद से उनके भाषण का वीडियो क्लिप सोशल मीडिया पर खूब संकुलित हो रहा है तथा और भी अश्लील कमेंट्स के साथ वायरल हो गया है।

यह केवल एक घटना नहीं थी। समय-समय पर चुनावी मंच से वो अपने भाषणों में इस तरह की अशुभ भाषा का प्रयोग करती रही हैं, जिनमें से कुछ पर उन्हें स्वयं भी खेद हुआ है। अब यह उनके बोलने का तरीका हो गया है। कुछ सम्मानित राजनीतिज्ञ

- इस संदर्भ में नवीनतम है, शिक्षा विभाग द्वारा की गयी हजारों नियुक्तियों को, गलत व भ्रष्टाचार में लिप्त मानते हुए हाई कोर्ट द्वारा रद्द करना।

- ममता बनर्जी बाध्य हैं, हाई कोर्ट के आदेश की अनुपालना करने के लिये, पर, दूसरी ओर जनता के समक्ष भ्रष्टाचार का पर्दाफाश काफ़ी अटपटी स्थिति पैदा कर रहा है तथा मध्यम वर्ग भी अब संदेह व संशय की दृष्टि से देख रहा है, तृणमूल सरकार के दस साल के शासन को।

खुलेआम ममता बनर्जी की पारिवारिक पृष्ठभूमि तथा उनके संस्कारों की बात कर रहे हैं। बंगाल के "भद्रलोक" सोशल सर्कल में इस तरह की भाषा का प्रयोग सख्ती से निषिद्ध है। ममता द्वारा इस्तेमाल किए गए शब्दों को परिवार के बीच बोला भी नहीं जा सकता।

लेकिन पिछले कुछ समय से उनके भाषण तथा भाषा लगातार और भद्दी और अस्वाभाविक होती जा रही है।

"भद्दी" भाषा को याद कर रहे हैं। शायद उनकी भाषा शैली उनकी निराशा के अनुरूप बदलती जा रही है। क्योंकि, वो हर तरफ से अपने आपको घिरा हुआ महसूस कर रही हैं तथा उनकी तृणमूल कांग्रेस प्रभावी पार्टी के रूप में उभरेगी, इस बात की संभावनाएँ क्षीण होती जा रही हैं, जिससे उनका संतुलन भी प्रभावित हो रहा है।

स्कूलों में टीचरों की नियुक्तियों को लेकर अदालत के नवीनतम आदेश ने भारी गड़बड़ी पैदा कर दी है। स्कूल टीचरों की नियुक्ति पर कल के कोर्ट के आदेश ने भारी अव्यवस्था पैदा कर दी है। वो अदालत के आदेश की क्रियान्विति को टाल नहीं सकतीं ना ही टीचरों की बर्खास्तगी को रोक सकती हैं। इसके साथ ही, कई ऐसे योग्य प्रत्याशी हैं जिनकी नियुक्तियाँ वास्तविक हैं, वो भी प्रभावित हुए हैं। वृहद् स्तर पर हुए भ्रष्टाचार तथा आवेदकों से वसूले (शेष अंतिम पृष्ठ पर)

### सबसे अमीर उम्मीदवार

नई दिल्ली, 23 अप्रैल लोकसभा चुनाव के लिए दूसरे चरण का मतदान आगामी 26 अप्रैल को है। इसके बाद पांच और चरणों के लिए वोट डाले जाएंगे और 4 जून को काउंटिंग होगी। इस वक्त तमाम दल और नेतागण चुनाव प्रचार में पूरी ताकत झोंक रहे हैं। क्या आप जानते हैं कि, इस लोकसभा

- टी.डी.पी. उम्मीदवार पेमासनी चंद्रशेखर ने अपने परिवार की कुल संपत्ति 5785 करोड़ बताई है। इस हलफनामे के साथ ही वह देश के सबसे अमीर उम्मीदवार बन गए हैं।

चुनाव में देश का सबसे अमीर उम्मीदवार कौन है?

टी.डी.पी. उम्मीदवार पेमासनी चंद्रशेखर ने अपने परिवार की कुल संपत्ति 5785 करोड़ बताई है। इस हलफनामे के साथ ही वह देश के सबसे अमीर उम्मीदवार बन गए हैं।

## 'आंध्र से 42 सांसद हैं, पर एक कैबिनेट मंत्री, गुजरात से 26 सांसद पर 6 कैबिनेट मंत्री, यू.पी. से भाजपा के 62 सांसद हैं, पर 12 कैबिनेट मंत्री'

तेलंगाना के मु.मंत्री रैवन्त रेड्डी ने "साऊथ इण्डिया" के साथ हो रहे अन्याय की लम्बी सूची गिनायी, भाजपा पर उत्तर व दक्षिण भारत के बीच खाई उत्पन्न करने का आरोप लगाया

-लक्ष्मण वेंकट कुची-

-राष्ट्रदूत दिल्ली ब्यूरो-

नई दिल्ली, 23 अप्रैल रैवन्त रेड्डी एक ऐसी पार्टी का प्रतिनिधित्व करते हैं, जिसने वर्ष 1947 के बाद से, जब पंडित जवाहर लाल नेहरू के देश के प्रथम प्रधानमंत्री बने थे, पांच दशकों तक देश पर राज किया था। लेकिन रेड्डी ने केन्द्र में सत्तारूढ़ पार्टी के "हिंदी, हिन्दुस्तान, हिन्दुत्व" दृष्टिकोण को लेकर प्रश्न करने शुरू कर दिए हैं। वे इस पर जोर दे रहे हैं कि, नरेन्द्र मोदी के वर्ष 2014 में प्रधानमंत्री बनने के बाद से भाजपा दक्षिण भारत की उपेक्षा करती रही है। यह शायद दक्षिण भारत से कांग्रेस की सबसे मजबूत आवाज़ है। तेलंगाना

में मजबूत मानी जाने वाली भारत राष्ट्र समिति (बी.आर.एस.) एवं उसके प्रमुख, तत्कालीन मुख्यमंत्री के. चन्द्रशेखर राव को विषम परिस्थितियों में हराकर कांग्रेस अब नए जोश में है। तेलंगाना के विधानसभा चुनावों के कुछ हफ्तों पहले तक तो चन्द्रशेखर राव को हराना असंभव माना जा रहा था।

तेलंगाना के मुख्यमंत्री एम. रैवन्त रेड्डी ने अपने राजनीतिक जीवन की शुरुआत आर.एस.एस. की छात्र इकाई, अखिल भारतीय विद्यार्थी परिषद से की थी। रेड्डी के तेवर उग्र हैं। वे भाजपा और हिंदी भाषी राज्यों के नेताओं की आलोचना करते हुए कहते हैं कि, संसद में अपनी शक्ति के असंगत अनुपात के बावजूद वे लोग सत्ता का मजा ले रहे हैं,

- मु.मंत्री रेड्डी के अनुसार भाजपा "नॉर्थ-साउथ डिवाइड" का फॉर्मूला भाजपा के संगठन में नियुक्तियों के समय भी करती है। रेड्डी ने कहा, पार्टी में भी दक्षिण भारत के भाजपा नेताओं को एक हद तक ही बढ़ने दिया जाता है और रिटायर कर दिया जाता है। उदाहरण के लिये वैकेया नायडू व राम माधव का नाम लिया जा सकता है।
- रेड्डी के अनुसार, इसी कारण से भाजपा दक्षिण भारत की 130 सीटों में इस बार बीस से भी कम सीटों पर जीत पायेगी।
- मु.मंत्री रैवन्त रेड्डी ने राजनीतिक जीवन की शुरुआत, अखिल भारतीय विद्यार्थी परिषद से की थी।

जबकि संसद के तेलुगू भाषी सदस्यों की उपेक्षा की जा रही है। आंध्र प्रदेश और तेलंगाना, दोनों राज्यों से कुल 42 सांसद निर्वाचित

होकर लोकसभा जाते हैं और दोनों ही राज्यों को मिलाकर वर्तमान में केवल एक सांसद केन्द्र सरकार में कैबिनेट मंत्री है और वो हैं भाजपा के जी. किशन रेड्डी। गुजरात में लोकसभा की कुल 26 सीटें हैं, लेकिन प्रधानमंत्री, गृह मंत्री के अलावा छह कैबिनेट मंत्री वहां से हैं। उत्तर प्रदेश से भाजपा के 62 सांसद हैं, लेकिन केन्द्र सरकार में वहां से 12 कैबिनेट मंत्री हैं। रेड्डी अपनी शिकायत के समर्थन में तथ्य प्रस्तुत करते हुए कहते हैं कि, "हिन्दी भाषी राज्यों ने राष्ट्रपति, उपराष्ट्रपति, रक्षा मंत्री और कई अन्य महत्वपूर्ण संवैधानिक पद धारित किए हैं।"

उनका आरोप है कि, भाजपा अपने कार्यों से देश में उत्तर-दक्षिण विभाजन की भावना पैदा कर रही है। बात जब कैबिनेट मंत्री एवं महत्वपूर्ण पदों को करे तो, भाजपा ने ना केवल दक्षिण भारतीय राज्यों की उपेक्षा की है, बल्कि सूखा रहत या प्रोजेक्ट्स की पर्यावरणीय मंजूरी के मामले में भी वह दक्षिण भारतीय राज्यों के साथ सीतेला व्यवहार कर रही है।

तेलंगाना में कांग्रेस के इस सशक्त नेता ने पिछले दो दिनों में मीडिया को दिए गए साक्षात्कारों में कहा कि, भाजपा के भीतर भी दक्षिण भारतीय नेताओं को एक सीमा से अधिक आगे बढ़ने की अनुमति नहीं है। उन्होंने इस संदर्भ में वैकेया नायडू और राम माधव का नाम विशेषतौर पर लिया। उन्होंने कहा कि, (शेष अंतिम पृष्ठ पर)

कहा कि, गुजरात के शहर सुरत ने एक बार फिर देश के सामने तानाशाही की एक तस्वीर प्रस्तुत की है। उन्होंने कहा, बाबा साहब अंबेडकर द्वारा दिए गए संविधान को खत्म करके, अपना नेता चुनने के लोगों के अधिकार को छीनने का यह एक और कदम है।

### 'यह राष्ट्र संविधान बचाने का चुनाव है'

-जाल खंबाता-

-राष्ट्रदूत दिल्ली ब्यूरो-

नई दिल्ली, 23 अप्रैल कांग्रेस नेता राहुल गांधी ने मंगलवार को एक बार फिर कहा कि, वर्तमान लोकसभा चुनाव सिर्फ नई सरकार चुनने के लिए नहीं है, बल्कि देश व भारत का संविधान बचाने के लिए है। दृष्टि पर एक पोस्टर में उन्होंने

- राहुल गांधी ने यह भी कहा कि, सुरत ने राष्ट्र के सामने तानाशाही की तस्वीर पेश की।

उन्होंने कहा, बाबा साहब अंबेडकर द्वारा दिए गए संविधान को खत्म करके, अपना नेता चुनने के लोगों के अधिकार को छीनने का यह एक और कदम है।



## विचार बिन्दु

पुरे यत्न से इतिहास की रक्षा करनी चाहिए, इतिहास और अपना प्राचीन गौरव नष्ट कर देने से विनाश निश्चित है। -महाभारत

## अवैध खनन पर ऑडिट रिपोर्ट क्या शासन को जगा पाएगी?

खनिज मूल्यवान प्राकृतिक संसाधन हैं मगर वह ऐसी संपदा है जो सीमित है और जिसे फिर से नहीं बनाया जा सकता। इसलिए उसका खनन बड़ी सावधानी से किया जाना अपेक्षित होता है। यही कारण है कि खनन गतिविधियों पर राज्य नियंत्रण के कड़े कानून होते हैं। मगर जब राजकाश तंत्र भ्रष्टाचार में डूब जाए तब खनन माफियाओं की बन आती है। राजस्थान में 81 प्रकार के खनिज पाए जाते हैं जिनमें से 57 का व्यावसायिक दोहन अभी किया जा रहा है। बहुतेको यह जान कर आश्चर्य होगा कि देश में सर्वाधिक खनन पट्टे राजस्थान में हैं। इसके बावजूद माइनिंग से राजकोष को पूरा राजस्व नहीं मिलता है क्योंकि उसका बड़ा हिस्सा कार्पोरेशन को लापरवाही व भ्रष्टाचार से छीजत में चला जाता है। खनिज विभाग के नवीनतम वार्षिक प्रशासनिक प्रतिवेदन के अनुसार विभाग पिछले वर्षों में राजस्व के वार्षिक लक्ष्य कभी प्राप्त नहीं कर पाया है। राजस्व के लक्ष्य और प्राप्ति के बीच अंतर साल-दर साल बढ़ता ही गया है। इसका एक बड़ा कारण चहुं ओर फैला भ्रष्टाचार है जिसके चलते अवैध खनन को रोकने और रॉयल्टी की चोरी पर प्रभावी नियंत्रण करने में राज्य पूरी तरह असफल नजर आता है। सरकारी आंकड़ों के अनुसार वर्ष 2017-18 में 4,900 करोड़ रुपये के वार्षिक लक्ष्य के मुकाबले 4,521.52 करोड़ रुपये की ही आय हुई, जबकि 2016-19 में छह हजार करोड़ रुपये के मुकाबले 5,301.48 करोड़ रुपये ही मिले। इसके अगले साल 6,600 करोड़ रुपये की आय के लक्ष्य के मुकाबले 4,579.09 करोड़ रुपये, 2020-21 में सात हजार करोड़ रुपये के मुकाबले 4,965.47 रुपये और 2021-22 में दिसंबर 2021 के अंत तक 7,100 करोड़ के मुकाबले 4,159.12 करोड़ रुपये ही मिल पाए थे। यह हाल तब है जब अवैध खनन को रोकने के लिए खनिज विभाग के अधिकारियों व कर्मचारियों के अलावा संबंधित जिला कलेक्टर, एसडीएम तथा तहसीलदार के अलावा उप वन संरक्षक के अधीन क्षेत्रीय वन अधिकारी एवं एसडीआरआई के रेवेन्यू इंटेलेजेंस ऑफिसर को भी अधिकार दिए हुए हैं। भारत सरकार के आईबीएम विभाग के माइनिंग सर्विलियंस सिस्टम (एमएसएस) के जरिए सैटेलाइट इमेजरी तकनीक से प्रधान एवं अप्रधान खनन पट्टों के 500 मीटर की परिधि में अवैध खनन के ट्रिगर पॉइंट भी राज्य के खनिज विभाग को भेजे जाते हैं। मगर कार्यवाही नहीं होती। खनिजों के बड़े पैमाने पर अवैध खनन की खबरें समाचार माध्यमों में तो अक्सर आती रहती हैं, लेकिन खुद खान विभाग ने भी वर्ष 2015-16 से 2019-20 के दौरान अवैध खनन के 4,84,486 मामलों की पहचान की। यह आंकड़ा इस दौरान अवैध खनन के मामलों में 169 प्रतिशत की वृद्धि दर्शाता है। भारत के नियंत्रक एवं लेखा परीक्षक (सीएजी) ने इसका आकलन करने के लिए एक विशेष ऑडिट किया। ऑडिट का दायरा अवैध खनन गतिविधियों का पता लगाने और विभाग द्वारा शुरू की गई उपचारवात्मक कार्रवाई के लिए तंत्र की जांच करना था। सीएजी ने अवैध खनन के मामलों की जांच के लिए विभाग के पास संसाधनों की उपलब्धता के सवाल का समाधान करने का भी प्रयास किया। इस विशेष ऑडिट में 'गुगल अर्थ प्रो' के माध्यम से रिमोट सेंसिंग डेटा और जीआईएस तकनीक का उपयोग भी किया गया। खदानों और अवैध खनन स्थलों के संयुक्त भौतिक सत्यापन के साथ-साथ राज्य भर में 12 खनन कार्यालयों के रिकॉर्ड की जांच की गई। ऑडिट ने इन चयनित कार्यालयों में खनन पट्टे के क्षेत्र से बाहर अवैध खनन के क्षेत्र का पता लगाने के लिए रिकॉर्ड और उपग्रह चित्रों के माध्यम से एक स्वतंत्र अध्ययन किया।

सीएजी की रिपोर्ट बताती है कि विभाग ने अवैध खनन गतिविधियों की पहचान करने और उन पर अंकुश लगाने के लिए सार्वजनिक डोमेन में उपलब्ध निःशुल्क तकनीकों का लाभ नहीं उठाया। ऑडिट में खनिज पट्टों की ओवरलैपिंग और पट्टों के बीच अंतराल वाले क्षेत्रों के आवंटन या नीलामी न होने जैसी अनियमितताएं सामने आईं। स्पष्ट तौर पर संबंधित अधिकारियों द्वारा खानों के अपर्याप्त निरीक्षण का परिणाम है कि इन अनियमितताओं की पहचान नहीं हो सकी। रिमोट सेंसिंग डेटा और जीआईएस तकनीक के उपयोग से सीएजी ने 122 मामलों (परीक्षण जांच किए गए पट्टों का 34 प्रतिशत) में अवैध खनन गतिविधियों की पहचान की, कुल 49 डिवीजनों में से पांच चयनित डिवीजनों के तहत पांच चयनित तहसीलों में स्वीकृत खनन पट्टों की पहचान की और अवैध खनन का 83.25 हेक्टेयर क्षेत्र चिह्नित किया।

इसने 13 खनन पट्टों ऐसे भी पाए जहां खनिज का उत्खनन ही नहीं किया गया था, मगर 22,854 ई-रक्बा (खनन विभाग द्वारा खनन पट्टा क्षेत्र से खनिज प्रेषण के लिए इलेक्ट्रॉनिक चालान) का दुरुपयोग करके 5.20 लाख मीट्रिक टन खनिज का प्रेषण दिखा दिया गया था। विभाग ने खनन गतिविधियों की प्रभावी निगरानी के लिए 10 अक्टूबर, 2017 से एक वेब-आधारित एप्लिकेशन डीएमजीओएमएस पर काम चालू किया मगर वह इस प्रणाली का प्रभावी ढंग से उपयोग करने में विफल रहा। जैसे 53 मामलों में अवैध खनन गतिविधियों से संबंधित मांगें (71.20 करोड़ रुपये) डीएमजीओएमएस में बनाए गए मांग रजिस्टर पर नहीं दिखाई गईं। खनन पट्टों से पर्याप्त मंजूरी प्रमाण पत्र या संचालन की सहमति में निर्धारित सीमा से अधिक खनिजों का प्रेषण पाया गया, लेकिन अनुमेय मात्रा से अधिक खनिज के प्रेषण को रोकने के लिए सिस्टम में कोई जांच नहीं की गई। विभाग ने 38 खनन पट्टों में उत्खनन किये गये खनिजों की अधिक या अनाधिकृत मात्रा पर अपेक्षित 13,99 करोड़ रुपये का जुर्माना भी नहीं लगाया। राजस्थान में रॉयल्टी की दरें कुछ विशिष्ट खनिजों को छोड़ कर खनिज के वजन पर आधारित होती हैं। जिन तुलाओं पर उनको तोला जाता है उनमें से कुछ चुनी हुई तुलाओं के संचालन की सीएजी ने समीक्षा की तो उनमें से 81.68 प्रतिशत मामलों में घपले पाए गए जिन्हें शासकीय भाषा में गंभीर अनियमितताएं कहते हैं। घपले भी ऐसे जिनसे लगता है किसी को कानून की कोई परवाह ही न हो। जैसे 33.28 प्रतिशत ई रक्बों की पुष्टि के लिए एक ही वाहन के फोटो का अनेक बार उपयोग किया गया। अर्थात् जिन वाहनों के लिए ई रक्बा जारी किए गए वे या तो तुला तक पहुंचे ही नहीं या बिना वजन करवाए ही चलते बने। इससे साबित होता है कि वाहन के वास्तविक वजन के बिना ई रक्बा की पुष्टि की गई। विभाग इन तुलाओं के संचालन की निगरानी करने में विफल रहा जिसका सीधा असर सरकार के राजस्व पर पड़ा। विभाग के पास मुद्रित क्रमांकित पंचनामों का उपयोग करने की कोई व्यवस्था नहीं पाई गई। विभाग के लोग हाथ से क्रमांकित लिख कर पंचनाम तैयार करते हैं। जिन थोड़ी सी जगहों की सीएजी ने जांच की वहां भी 5.11 पंचनामों को डीएमजीओएमएस पर अपलोड नहीं किया गया पाया गया। उच्च अधिकारियों ने खुद आगे बढ़ कर निगाह रखने की कोई जहमत नहीं उठाई। इसके अलावा 28 मामलों में 14.20 करोड़ रुपये के संबंध में अवैध खनन के खेतों या स्थलों की जांच ही नहीं की गई। रिपोर्ट से पता चलता है कि विभाग के कर्मी रॉयल्टी तय करने में भी घोर लापरवाही बरतते हैं। जांच में 28 प्रकरणों में रॉयल्टी, खनिजों की कौमत् तथा कपांडंड शुल्क की 14.20 करोड़ की राशि का गलत निर्धारण होना पाया गया। खनन पट्टेदार अपने उत्खनित तथा बाहर भेजे गए खनिज की सूचना देने वाली जो वार्षिक और मासिक रिटर्न भरते हैं उनकी निगरानी करने में भी विभाग उदासीन पाया गया। आश्चर्य की बात है कि डीलरों के स्टॉक से रॉयल्टी भुगतान के लिए खनिज कितना बाहर जा रहा है उसकी जांच के लिए कोई विवरण ही निर्धारित नहीं है। इसके अलावा खदान अनुज्ञाप धारकों द्वारा किए गए खनिजों की निर्गमन की जांच का कोई तंत्र इस विभाग के पास नहीं है।

अवैध खनन गतिविधियों पर अंकुश लगाने तथा ऐसी चोरी से होने वाले सरकारी राजस्व के नुकसान को रोकने के लिए विभाग में एक सतर्कता शाखा भी काम करती है। इस शाखा के कार्यालयों ने चार सालों में 956 प्रकरणों की पहचान की, जबकि समान क्षेत्राधिकार वाले खंड कार्यालयों ने अपने नियमित कामों के अलावा अवैध खनन गतिविधियों के 2,434 प्रकरणों की पहचान की। इससे सतर्कता शाखा के हाल का अंदाजा लगाया जा सकता है। सीएजी की ऑडिट रिपोर्ट की टिप्पणी है कि अवैध खनन गतिविधियों का पता लगाने के लिए इस विशेष शाखा की स्थापना का उद्देश्य एक हद तक विफल रहा है। अवैध खनन की गतिविधियों का पता लगाने के लिए अब आधुनिक प्रौद्योगिकी हमारे हाथ में होते हुए भी सरकारी मुक दर्शक बनी रहे इससे दर्दनाक बात और क्या हो सकती है। खनन माफिया को जड़ से खत्म कर देने और माफिया तथा सरकारी कारिंदों के बीच काले पैसों का खेल रोक पाने में सरकारें बेबस नजर आती हैं शायद इसलिए कि राजनीति के खिलाड़ी जो जनसेवा का चेहरा लिए घूमते हैं वे इसके पोषक हैं। वरना खंड कार्यालयों एवं सतर्कता कार्यालयों के अधिकारियों को सौंपे गए कर्तव्यों की नियमित समीक्षा खनिज विभाग का मंत्री क्यों नहीं करता। जनता का प्रतिनिधि होने के नाते विभाग के मंत्री का यह फर्ज बनता है कि वह अपने विभाग में जनता का हित देखे न कि आंखें मूंदी रख कर खनन माफिया और काम-चोर अफसरों और कर्मचारियों को खेल करे दे। हम जानते हैं कि समूची अरावली पर्वतमाला साफ हो जाती यदि देश की सर्वोच्च अदालत कड़ाई से सरकारों को होश में नहीं लाती और उन्हें गैरकानूनी खनन को रोकने के लिए मजबूर न करती। यह ऑडिट रिपोर्ट अब सार्वजनिक है जो आंखें खोल देने वाली है। मगर क्या इससे शासन में बैठे लोगों की आंखें खुलेगी, यह सौ टके का सवाल है।


-अतिथि संपादक,  
राजेन्द्र बोड़ा  
(वरिष्ठ पत्रकार एवं विश्लेषक)

## कविता विकल्प की विधा : वाजपेयी

उदयपुर। नन्द चतुर्वेदी के जन्मोत्सव के उपलक्ष्य पर नन्द चतुर्वेदी फाउंडेशन की ओर से आठवां नन्द चतुर्वेदी स्मृति व्याख्यान आयोजित किया गया, कार्यक्रम का प्रारम्भ अतिथियों के पुष्प गुच्छ भेंट कर किया गया, अतिथियों के स्वागत हेतु अनुग्रह चतुर्वेदी ने स्वागत उद्बोधन दिया, साथ ही अतिथियों का परिचय देते हुए अशोक वाजपेयी की दो प्रसिद्ध कविताओं से कार्यक्रम का शुभारम्भ किया आपने कहा कि अशोक जी निर्भीक कवि हैं जिनकी निष्पक्षता उल्लेखनीय है आपने कहा कि नन्द जी को भी ओम धानवी पसंद थे, ओम धानवी जी को वे अपनी पहली कविता भेजते थे, पत्रकारिता में आपका विशेष योग्य रहता है। आपने कहा कि माधव हाड़ा चमकते सितारे हैं वे प्रख्यात आलोचक हैं। पल्लव हिन्दू कॉलेज में प्रोफेसर हैं और वे इनका जादुई चमत्कार है कि दिल्ली जाकर आपने अपना स्थान बनाया है।

कार्यक्रम में रचानवली के आवरण का विमोचन किया गया। रचानवली के संपादक आलोचक पल्लव ने नन्द बाबू की कविता के अंश सुनाते हुए कहा कि नन्द बाबू ने हमारे लिए समृद्ध विरासत छोड़ी है। उन्होंने कहा कि नन्द बाबू में पिछली पीढ़ी को याद करने और आदर देने का गहरा जज्बा था, जिन्हें सब भूल जाते हैं नन्द बाबू उन्हें कविता में स्थान देते हैं चार खंडों की रचानवली का परिचय देते हुए उन्होंने बताया कि पहले खंड में कविता, दूसरे खंड में वैचारिक गद्य, तीसरे खंड में नन्द बाबू के संस्मरण एवं चौथे खंड में अनुवाद होंगे।

मुख्य वक्ता अशोक वाजपेयी ने कविता का समय और समाज विषय पर स्मृति व्याख्यान दिया आपने कहा कि नन्द बाबू सादगी वाले और पारदर्शी



व्यक्तित्व वाले थे, उनकी सादगी में सुंदरता और संघर्ष दोनों हैं उनकी कविता में उत्सव भी है और कौतुह भी, नन्द बाबू ने उत्सव की तरह मुक्तिदाई पद का प्रयोग भी किया है, अम्लान रोशनी उनकी कविता में है। नन्द जी के संस्मरणों में भी सौम्यता व सुंदरता दृढ़ लेते थे। नन्द बाबू प्रियदर्शी, स्वप्नदर्शी व समयदर्शी थे। उन्होंने कठिन से कठिन समय में सपने देखने की ताव रखी कवि होने का प्रतिमान है कि उसमें जीजीविषा भी हों नन्द बाबू में ये है, उनकी सामाजिकता भी सौम्य थी, यह उनकी कविताओं में स्वयं नन्द बाबू ने कहा है। आपने कहा कि नन्द बाबू कि रचना के शीर्षक ही पढ़ ले तो पाठक जान जायेगा कि वे क्या थे। आज के समय के विषय में आपने कहा कि राजनीति की सर्वप्रसिद्धा से धर्मों का अधःपतन, विद्वानों की भाषा रह गयी है। साहित्य सम्बन्धी संस्थाओं को भी नष्ट कर दिया गया है, पुस्तकालय सुने हैं, मंदिरों में भीड़ है। हिन्दी लिखने

अल्पसंख्यक है आज का समय स्मृति के क्षण का समय है। निडर होने के लिए कितना डरना पड़ता है ये नन्द बाबू ने अपनी कविता में कहा है-आज ज्ञान का दैनिक अपमान व अज्ञान का महिमामंडन होता है। आज मीडिया सत्ता से प्रश्न नहीं पूछता, विपक्ष से प्रश्न पूछता है। समाज के विषय में वाजपेयी जी ने कहा कि आज का सबसे हिंसक समाज हिन्दी का समाज है। इस समाज की सहज मानवीयता क्षिरित हो रही है। हिन्दी समाज बेरोजगारी, बेकारी अशिक्षा में आगे है, इसमें भी मध्यवर्ग मातृभाषा से दूर होता जा रहा है। वाजपेयी ने कहा कि हिन्दी समाज का एक प्रतिशत ही साहित्य पढ़ता होगा। हिन्दी समाज पुस्तकों, लेखकों से मुँह फेरे हुए है। हिन्दी समाज सांस्कृतिक विपन्न हो गया है। हिन्दी केवल अभिव्यक्ति और सुजन की भाषा रह गयी है। साहित्य सम्बन्धी संस्थाओं को भी नष्ट कर दिया गया है, पुस्तकालय सुने हैं, मंदिरों में भीड़ है। हिन्दी लिखने

और बोलने वाले लोग भी पुरातात्विक हो गए हैं। ऐसे समाज में नन्द बाबू का होना अद्भुत है, ऐसे समाज में रहकर भी कविता के समय और समाज पर कहना अदभुत है। हिन्दी में कविता लिखना आज फिजूल माना जाता है, कविता में रुचि का तेजी से ह्रास हो रहा है हिन्दी में कायदे से कविता लिखना गैरकानूनी है। कविता भाषा में लिखी जाती है जो हमारा सामाजिक उत्तराधिकार है। कविता हर समय में संभव है, कविता भाषा का रूपान्तरण भी करती है और संभवना भी व्यक्त करती है, कविता याद को बचाने का काम करती है। उदरपुर के समाज को नन्द बाबू की कविता के प्रति क्या जिम्मेदारी है इस प्रश्न पर कहा कि सब जिम्मेदारी कवि की ही नहीं होती पाठक की भी होती है। कविता जो हो रहा है वह भी और जो नहीं हो रहा उसे भी कहती है, कविता चतुर चालाक जानवर है सब पर नजर रखती है, कविता बहुलता की पोषक है कविता विकल्प की विधा है, विकल्प की

## आजादी के 78 साल बाद भी मूलभूत सुविधायें नहीं पहुंचने से मतदाताओं में नाराजगी

बीकानेर, (निर्स)। लोकसभा चुनाव के पहले चरण में कम मतदान को लेकर दिल्ली में मुख्य चुनाव आयुक्त से लेकर जिलों के निर्वाचन अधिकारी तक जिस सवाल का जवाब तलाश रहे हैं, उसका जवाब बीकानेर लोकसभा क्षेत्र के खाजूवाला विधानसभा क्षेत्र में मिल सकता है। इस विधानसभा क्षेत्र के दो अलग-अलग गांवों में बीकानेर लोकसभा सीट का न्यूनतम और सर्वाधिक मतदान दर्ज हुआ है। न्यूनतम मतदान वाले फलावाली गांव के बूथ पर जहां एक फीसदी से भी कम यानी 0.74 प्रतिशत मत पड़े, तो वहीं इसी वि.स. क्षेत्र के बराला गांव के बूथ पर 91.12 फीसदी वोट पड़ गए। जहां तक कम मतदान की बात है, तो आजादी के 78 साल बाद भी यहां

सड़क, बिजली-पानी जैसी मूलभूत सुविधाओं का न होना मुख्य कारण माना जा रहा है, जो इस वाद विस्फोटक रूप से सामने आ गया। वहीं ज्यादा मतदान की वजह गांव का शत-प्रतिशत शिक्षित होना प्रमुख रहा। लोग सरकारी योजनाओं का लाभ लेने के प्रति जागरूक रहे। शासन-प्रशासन के तालमेल से इलाके का विकास हुआ। मूलभूत सुविधाओं पर काम हुआ। नतीजा यह हुआ कि यहां लोकतंत्र में लोगों की आस्था बढ़ी। पहले विधानसभा चुनाव में सर्वाधिक मतदान की होइ रही। अब लोकसभा चुनाव में भी यही नजारा दिखा। खाजूवाला विधानसभा क्षेत्र के राउमावि. फलावाली के बूथ पर 675 वोटों में से महज पांच वोट ही पोल हुए, जबकि राउमावि बराला

- खाजूवाला विधानसभा क्षेत्र के राउमावि. फलावाली के बूथ पर 675 वोटों में से महज पांच वोट ही पोल हुए
- बराला गांव के बूथ पर 91.12 फीसदी वोट पड़े, ज्यादा मतदान की वजह गांव का शत-प्रतिशत शिक्षित होना प्रमुख रहा

के बूथ पर 473 में से 431 वोट पोल हुए। कम मतदान में दूसरे नम्बर पर लूणकरणसर के धीरारं स्टेशन का बूथ रहा। यहां पर 714 में से 34 वोट ही पड़े। मतदान का प्रतिशत 4.76 रहा। भाजपा प्रत्याशी अर्जुनराम मेघवाल के मतदान केन्द्र बीकानेर पूर्व विधानसभा के राउमावि किशोरीदेसर में 76.60 फीसदी मतदान हुआ। जबकि काँग्रेस प्रत्याशी गोविन्दराम मेघवाल के

मतदान केन्द्र खाजूवाला विधानसभा के राउमावि पूराल में 64.69 प्रतिशत मतदान हुआ है। खाजूवाला क्षेत्र के गांव फलावाली तक पहुंचने के लिए पक्की सड़क नहीं है। बिजली की आपूर्ति नहीं होती। ग्रामीणों को पीने का पानी भी नहीं मिल रहा। परेशान ग्रामीणों ने लोकसभा चुनाव में मतदान न करने की ठानी और मतदान केन्द्र तक नहीं पहुंचे। प्रशासन ने यहां समझाइश कर पांच वोट तो

डलवा लिए, लेकिन बुरी तरह त्रस्त ग्रामीणों ने एक तरह से मतदान का बहिष्कार ही रखा। गांव के सरपंच बजरंग सिंह के शब्दों में आजादी के 78 साल बाद भी कच्चा रास्ता, शिक्षा, बिजली, पीने के पानी की व्यवस्था गांव तक नहीं पहुंचने से ग्रामीणों का नेताओं पर से भरोसा ही उठ गया।

खाजूवाला विधानसभा क्षेत्र के बराला का बूथ विधानसभा चुनाव के दौरान भी सर्वाधिक मतदान कर प्रथम स्थान पर रहा। सरपंच गिरधारीलाल के मुताबिक, शत-प्रतिशत शिक्षित ग्रामीणों वाले इस गांव के लोगों में सरकारी योजनाओं के प्रति जागरूकता है। गांव में लगातार विकास के काम हुए हैं। यही वजह है कि अब लोकसभा चुनाव में सर्वाधिक मतदान किया।

## फुलेरा जंक्शन पर पुलिया टूटने से रेल यात्री परेशान

फुलेरा, (निर्स)। फुलेरा जंक्शन पर अव्यवस्थाओं की भरमार देखने को मिल रही है। इसके अंतर्गत प्लेटफार्म पर आबारा कुलों, पशुओं का जमावड़ा देखने को मिल रहा है। इसके अलावा वहीं रेलयात्री प्लेटफार्म पर खड़ी ट्रेनों के नीचे से जान जोखिम में डालकर रेलवे स्टेशन पहुंच रहे हैं। वहीं जंक्शन पर पूर्व में पुरानी पुलिया थी उसको भी प्रशासन द्वारा तोड़ दी गई। इसकी जगह नई पुलिया बनने का प्रावधान है लेकिन नई पुलिया बनने में अभी काफी समय लगेगा। क्योंकि अभी तो पुरानी पुलिया भी पूरी नहीं तोड़ी गई है। वो भी अधरखुल में है। नई पुलिया बनेगी जब तक रेल यात्रियों, बुजुर्गों को भारी

परेशानियों का सामना करना पड़ेगा। प्रशासन द्वारा रेलवे स्टेशन के अंतिम छोर में बनाया गया ओवरब्रिज भी काफी ऊंचा होने के कारण बुजुर्गों को यहां से आने-जाने में काफी दिक्कतों का सामना करना पड़ता है। इसके चलते यहां एस्केलेटर या लिफ्ट लगे तो जरूर इनको राहत मिल सकती है लेकिन अभी वर्तमान में स्थिति काफी दयनीय है। जबकि फुलेरा से प्रतिदिन 15 हजार से अधिक दैनिक रेलयात्री अपनी रोजी रोटी कमाने के लिए जयपुर एवं अजमेर सहित अन्य स्थानों के लिए अप-डाउन करते हैं। कई बार तो ओवरब्रिज होकर जाते जाते इनकी ट्रेन भी छूट जाती है।



फुलेरा जंक्शन पर रेलयात्री जान जोखिम में डालकर रेलवे स्टेशन पहुंच रहे हैं।

### राशिफल बुधवार 24 अप्रैल, 2024



पंडित अनिल शर्मा

वैशाख मास, कृष्ण पक्ष, प्रतिपदा तिथि, बुधवार, विक्रम संवत् 2081, स्वाती नक्षत्र रात्रि 12:41 तक, सिद्धि योग गुरुवार प्रातः 5:05 तक, बालव करण सांय 6:02 तक, चन्द्रमा आज तुला राशि में संचार करेगा।

ग्रह स्थिति: सूर्य-मेघ, चन्द्रमा-तुला, मंगल-मीन, बुध-मीन, गुरु-मेघ, शुक्र-मीन, शनि-कुम्भ, राहु-मीन, केतु-कन्या राशि में।

कुमार योग आज रात्रि 12:41 से सूर्योदय तक है। आज अश्विनी मेघ रात्रि 11:58 पर प्रवेश करेगा। आज एकलिंग पाटोत्सव है।

श्रेष्ठ चौघड़िया: लाभ-अमृत सूर्योदय से 9:12 तक, शुभ 10:48 से 12:25 तक, चर 3:38 से 5:15 तक, लाभ 5:15 से सूर्यास्त तक।

राहूकाल: 12:00 से 1:30 तक। सूर्योदय 5:58, सूर्यास्त 6:52

|   |   |  |
|---|---|--|
| <b>मेघ</b><br>व्यावसायिक कार्यों पर ध्यान देना ठीक रहेगा। व्यावसायिक कार्यों में प्राप्ति होगी। व्यावसायिक आय में वृद्धि होगी। अटक हुआ धन प्राप्त होगा। परिवार में आपसी सहयोग-समन्वय बना रहेगा। | <b>सिंह</b><br>परिवार में मन को प्रसन्न करने वाले संदेश प्राप्त होंगे। मित्रों/रिश्तेदारों के सहयोग से अटक हुए कार्य बने लगे। व्यक्तिगत कार्यों के लिए बाहर जाना पड़ सकता है। | <b>धनु</b><br>आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से धन प्राप्त होगा। व्यावसायिक स्थिति ठीक रहेगी। व्यावसायिक कार्य शीघ्रता से बने लगे।                      |
| <b>वृष</b><br>मित्रों/रिश्तेदारों से चल रहे आपसी मतभेद समाप्त होंगे। अस्त-व्यस्त दिव्यचार्य में सुधार होगा। विवाहित मामलों से राहत मिल सकती है। व्यावसायिक स्थिति ठीक रहेगी।                    | <b>कन्या</b><br>आर्थिक/वित्तीय मामलों के लिए दिन अच्छा है। आय में वृद्धि होगी। संभावित खोत से धन प्राप्त होगा। व्यावसायिक संपर्क बनेंगे। नवीन कारोबारी अनुबंध प्राप्त होंगे।  | <b>मकर</b><br>व्यावसायिक कार्यों को प्राथमिकता से करने का प्रयास करें। अटक हुए कार्य बने लगे। व्यावसायिक कार्य शीघ्रता/सुगमता से सम्पन्न होंगे। परिवार में धार्मिक-सामाजिक समारोह सम्पन्न हो सकते हैं। |
| <b>मिथुन</b><br>परिजन के व्यवहार के कारण मन विनम हो सकता है। महत्वपूर्ण मामलों में दुविधा बनी रहेगी। व्यावसायिक कार्यों के लिए दिन अच्छा रहेगा। व्यावसायिक आय में वृद्धि होगी।                  | <b>तुला</b><br>व्यावसायिक कार्यों में व्यस्तता अभी यथावत बनी रहेगी। व्यावसायिक सुगमता से बने लगे। आर्थिक स्थिति ठीक रहेगी। परिवार में वाद-विवाद टालना ठीक रहेगा।              | <b>कुंभ</b><br>नवीन कार्यों के संबंध में सकारात्मक आस्था/सपना प्राप्त होंगे। अटक हुए कार्य बने लगे। धार्मिक स्थान की यात्रा संभव है। व्यावसायिक कार्यों से संबंधित आर्थिक समस्या का समाधान हो सकता है। |
| <b>कर्क</b><br>घर-परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। परिवार में उत्सव जैसा माहौल रहेगा। व्यावसायिक प्रतिष्ठा बढ़ेगी।                             | <b>वृश्चिक</b><br>घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। मन में असंतोष बना रहेगा। धार्मिक स्थान की यात्रा संभव है।     | <b>मीन</b><br>चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकता है। नवीन कार्यों को टालना ठीक रहेगा। आज आवश्यक कार्यों में विलम्ब हो सकता है।                                   |











# अंग प्रत्यारोपण के लिए जनरेट करनी होगी डोनर और रिसीवर की यूनिवर्सिटी आई.डी.

## राजकीय और निजी अस्पतालों में मानव अंग प्रत्यारोपण में पारदर्शिता के लिए चिकित्सा विभाग ने कदम उठाया

—कार्यालय संवाददाता—  
जयपुर। प्रदेश के राजकीय व निजी अस्पतालों में मानव अंग व ऊतक प्रत्यारोपण में पूरी पारदर्शिता बनी रहे, इसके लिए तकनीकी उपाय सुनिश्चित किए जाएंगे। प्रत्येक प्रत्यारोपण के लिए डोनर और रिसीवर की यूनिवर्सिटी आई.डी. जनरेट की जाएगी। इसके बिना प्रत्यारोपण संभव नहीं होगा।

चिकित्सा एवं स्वास्थ्य विभाग की अतिरिक्त मुख्य सचिव शुभा सिंह के निर्देश पर मानव अंग एवं ऊतक प्रत्यारोपण राजस्थान की समुचित प्राधिकारी डॉ. रश्मि गुप्ता ने इस संबंध में मानव अंगों के प्रत्यारोपण के लिए अधिकृत राजकीय अस्पतालों के चिकित्सा अधीक्षकों एवं निजी अस्पतालों के प्रबंध निदेशकों को दिशा-निर्देश जारी किए गए हैं।

दिशा निर्देशों के अनुसार मानव अंग एवं ऊतकों के प्रत्यारोपण के लिए अधिकृत राजकीय अस्पताल को प्रत्यारोपण के लिए नोटों की वेबसाइट पर जाकर अनिवार्य रूप से यूनिवर्सिटी-आई.डी. जनरेट करनी होगी। जीवित या मृतक दोनों ही डोनर के अंगों का आवंटन करने हेतु यूनिवर्सिटी

समुचित प्राधिकारी डॉ. रश्मि गुप्ता ने सवाई मानसिंह अस्पताल जयपुर, न्यू हॉस्पिटल मेडिकल कॉलेज कोटा, एम्स जोधपुर, माथुरादास माथुर हॉस्पिटल जोधपुर तथा जयपुर के मोनोलेक हॉस्पिटल, अपेक्स हॉस्पिटल, निम्स हॉस्पिटल, नारायणा हॉस्पिटल, ईएचसीसी हॉस्पिटल, मणिपाल हॉस्पिटल, संतोकाबा दुर्लभजी मेमोरियल हॉस्पिटल, सीके बिड़ला हॉस्पिटल, महात्मा गांधी हॉस्पिटल, फोर्टिस हॉस्पिटल एवं उदयपुर के गीतांजलि हॉस्पिटल को दिशा निर्देश जारी किए। इन दिशा निर्देशों की 2 दिवस में पालना कर समुचित प्राधिकारी को सूचित करना होगा।

आईडी जनरेट करना अनिवार्य होगा। यह आईडी प्रत्यारोपण सर्जरी के 48 घंटों के भीतर जनरेट करनी होगी। इस संबंध में अधिक जानकारी के लिए

नोटों के ऑफिस में दूरभाष नम्बर 011-26164770 एवं टोल फ्री नम्बर 1800-11-4770 पर सम्पर्क किया जा सकता है। साथ ही

नोटों की ईमेल आईडी .. के माध्यम से भी जानकारी ली जा सकती है। समुचित प्राधिकारी ने यह दिशा निर्देश सवाई मानसिंह अस्पताल

जयपुर, न्यू हॉस्पिटल मेडिकल कॉलेज कोटा, एम्स जोधपुर, माथुरादास माथुर हॉस्पिटल जोधपुर तथा जयपुर के मोनोलेक हॉस्पिटल, अपेक्स हॉस्पिटल, निम्स हॉस्पिटल, नारायणा हॉस्पिटल, ईएचसीसी हॉस्पिटल, मणिपाल हॉस्पिटल, संतोकाबा दुर्लभजी मेमोरियल हॉस्पिटल, सीके बिड़ला हॉस्पिटल, महात्मा गांधी हॉस्पिटल, फोर्टिस हॉस्पिटल एवं उदयपुर के गीतांजलि हॉस्पिटल को जारी किए हैं। इन दिशा निर्देशों की 2 दिवस में पालना कर समुचित प्राधिकारी को सूचित करना होगा।

## सोटो एवं स्टीयरिंग कमेटी का होगा पुनर्गठन

जयपुर। प्रदेश में सुगमतापूर्वक एवं नियमानुसार मानव अंग एवं ऊतक प्रत्यारोपण के लिए स्टेट ऑर्गेन एण्ड टिश्यू ट्रांसप्लान्टेशन ऑर्गेनाइजेशन (सोटो) का पुनर्गठन किया जाएगा। साथ ही सोटो के सुगम कार्य संचालन, प्लानिंग एवं नेशनल ऑर्गेन एण्ड टिश्यू ट्रांसप्लान्ट प्रोग्राम की गाइडलाइन के अनुसार गतिविधियों के क्रियान्वयन के

चिकित्सा शिक्षा आयुक्त ने एसएमएस मेडिकल कॉलेज के प्रधानाचार्य को दिए निर्देश

लिए स्टीयरिंग कमेटी का भी पुनर्गठन किया जाएगा।

अतिरिक्त मुख्य सचिव, चिकित्सा एवं स्वास्थ्य तथा चिकित्सा शिक्षा शुभा सिंह के निर्देशों के बाद चिकित्सा शिक्षा

आयुक्त ने सोटो एवं स्टीयरिंग कमेटी के पुनर्गठन के लिए सवाई मानसिंह मेडिकल कॉलेज के प्रधानाचार्य एवं नियंत्रक को पत्र लिखकर निर्देश दिए हैं। पत्र में कहा गया है कि स्टेट ऑर्गेन एण्ड

टिश्यू ट्रांसप्लान्टेशन ऑर्गेनाइजेशन के संयुक्त निदेशक डॉ. अमनजोत मेहता द्वारा अपना त्यागपत्र दे दिया गया है, इसलिए नेशनल एण्ड टिश्यू ट्रांसप्लान्ट गाइडलाइन के अनुसार सोटो का पुनर्गठन शीघ्र कराया जाए। साथ ही सोटो के सुचारु संचालन के लिए स्टीयरिंग कमेटी का पुनर्गठन भी नियमानुसार कराया जाए।

# श्री मनसापूरण हनुमान मन्दिर में हनुमान जन्मोत्सव मनाया



जयपुर, (का.सं.)। करतारपुरा के श्री मनसापूरण हनुमान मन्दिर में दो दिवसीय हनुमान जन्मोत्सव कार्यक्रम आयोजित किया जा रहा है। मन्दिर महंत राधेश्याम लल्लू महाराज के सानिध्य में हनुमान जन्मोत्सव का आयोजन किया जा रहा है।

महोत्सव के तहत 23 अप्रैल को हनुमान जन्मोत्सव के दिन श्री मनसापूरण हनुमान जी का प्रातः 8 बजे वैदिक मंत्रोच्चारण के

साथ दुग्धाभिषेक एवं रुद्रपाठ किया गया। संध्याकाल में 11000 लड्डुओं का भोग लगा कर महाभारती की गई, जिसमें बड़ी संख्या में श्रद्धालुओं ने अपनी उपस्थिति दर्ज कराई।

साथ ही मंदिर में बालाजी की आकर्षक फूल बंगला झांकी सजाई गई। इस दौरान भजन संख्या का आयोजन किया गया जिसमें कई ख्याति प्राप्त

गायक कलाकरों ने अपने भजनों से प्रभु का गुणगान किया। भजन संख्या में गायक कलाकरों ने अपने भजन प्रस्तुतियों से वीर बजरंग बली को रिझाया तो सजीव झांकियों ने सभी का मन मोह लिया। देर रात तक चले कार्यक्रम में नाचते गाते वीर बजरंगबली का जयकारा लगाते हुए आनंद के साथ हनुमान जन्मोत्सव मनाया।

## दूसरे चरण के लिये आज थमेगा प्रचार-प्रसार

जयपुर, (का.सं.)। मुख्य निर्वाचन अधिकारी प्रवीण गुप्ता ने बताया कि राजस्थान में लोकसभा आम चुनाव-2024 के द्वितीय चरण में मतदान के अंतिम 48 घंटों के लिए चुनाव प्रचार गतिविधियां 24 अप्रैल शाम 6 बजे से थम जाएंगीं। दूसरे चरण में 13 लोकसभा क्षेत्रों टोक-सवाईमाधोपुर, अजमेर, पाली, जोधपुर, बाड़मेर, जालौर, उदयपुर, बांसवाड़ा, चित्तौड़गढ़, राजसमंद, भीलवाड़ा, कोटा और झालावाड़-बारा में 26 अप्रैल को मतदान होगा।

## डेंटिस्ट भी 62 साल की उम्र तक सेवा के हकदार : हाईकोर्ट

जयपुरहाईकोर्ट ने डेंटिस्ट की रिटायरमेंट उम्र से जुड़े मामले में कहा है कि वे भी 62 साल की उम्र पूरी होने तक सेवा में बने रहने के हकदार हैं। इसके साथ ही अदालत ने याचिकाकर्ता डेंटिस्ट को 62 साल की उम्र तक काम करते रहने के लिए कहा है। अदालत ने राज्य सरकार को कहा कि यदि इस संबंध में कोई विपरीत आदेश जारी किया हो तो उसे तत्काल वापस लिया जाए। भूजे एमएम श्रीवास्तव व जस्टिस सुबन गौयल की खंडपीठ ने यह आदेश डॉ. बंशीधर वर्मा की याचिका को मंजूर करते हुए दिए।

याचिका में कहा गया कि राज्य सरकार ने सामान्य एमबीबीएस डॉक्टर्स की रिटायरमेंट उम्र 60 साल से बढ़ाकर 62 साल कर दी है, लेकिन बीडीएस डॉक्टर्स यानि डेंटिस्ट की रिटायरमेंट उम्र 60 साल ही बरकरार रखी है। जबकि डेंटिस्ट व एमबीबीएस के भर्ती नियम समान ही हैं। याचिकाकर्ता 60 साल की उम्र पूरी होने पर 30 अप्रैल को रिटायर होने जा रहा है। इसलिए उसे 60 साल की बजाय 62 साल की उम्र पर रिटायर किया जाए और तब तक सेवा में बने

रहने दिया जाए। जवाब में राज्य के एजी राजेन्द्र प्रसाद ने कहा कि एमबीबीएस एलोपैथी डॉक्टर्स की रिटायरमेंट उम्र ही 60 साल से बढ़ाकर 62 साल की थी। जबकि इस मुद्दे से जुड़े मामले को राज्य सरकार ने सुप्रीम कोर्ट में एसएलपी के जरिए चुनौती दी थी।

## हाईकोर्ट ने मांगा स्पष्टीकरण

जयपुर, (का.सं.)। राजस्थान हाईकोर्ट ने राज्य स्तरीय पुरस्कार से सम्मानित शिक्षक को बिना कारण निलंबित करने से जुड़े मामले में दो साल बाद भी जवाब पेश नहीं करने पर नाराजगी जताई है। इसके साथ ही अदालत ने इस संबंध में 13 मई तक स्पष्टीकरण नहीं देने पर अतिरिक्त मुख्य शिक्षा सचिव और प्रारंभिक शिक्षा निदेशक को पेश होने को कहा है। वहीं अदालत ने याचिकाकर्ता शिक्षक के निलंबन आदेश पर रोक लगा दी है। जस्टिस गणेश राम मीणा की एकलपीठ ने यह आदेश भंवरलाल गुर्जर की याचिका पर दिए।

## मुंह दबाकर महिला की हत्या कर फरार हुआ बदमाश

जयपुर। बगरू थाना इलाके में लूट के इरादे से घर में घुसकर बदमाश ने एक महिला को मुंह दबाकर हत्या कर दी। वारदात के बाद बदमाश अंदर से दरवाजा बंद कर मकान की दत से कूदकर भाग निकला। घटना के समय परिवार के बाकी सदस्य एक शायी में गए थे। वापस लौटने पर उन्हें घटना का पता चला। पुलिस ने मामला दर्ज कर एक संदिग्ध युवक को पकड़ा है। पुलिस ने इस मामले में पृष्ठाख के लिए दस लोगों को हिरासत में लिया है। पुलिस ने जल्द ही इस हत्याकांड से पर्दा उठाने की बात कही है।

पुलिस ने बताया कि बारवाल की ढाणी लोहरवाड़ा वेदांत सिटी में रहने वाली हीरा देवी (51) पति भीम सिंह की हत्या करना सामने आया है। यहां मृतक महिला अपने बेटे-बहू, पोता-पोती के साथ रहती थीं। बीस अप्रैल को बेटा सतीश पत्नी-बच्चों के साथ अजमेर शायी में गया था। 21 अप्रैल की रात बदमाश लूट के इरादे से घर में घुस गया। घर में अकेली मौजूद मिली हीरा देवी ने बदमाश का विरोध किया तो मुंह दबाकर हत्या कर दी। लाश को बेड पर पटक कर हत्याफरार हो गया।

रविवार रात करीब 10.40 बजे कॉल करने पर मां हीरा देवी ने फोन नहीं उठाया। बार-बार फोन करने के बाद भी कॉल पिक नहीं किया। बड़े भाई मंगीलाल को कॉल कर भांजे पुलकित को घर भेजने के लिए कहा। भांजा पुलकित और चचेरी बहन माया और मौसी की लड़की अंजली घर पहुंचे। घर का गेट अंदर से बंद था। लाइट भी बंद

लूट के इरादे से घर में घुसे बदमाश ने की वारदात

थी। काफी आवाज लगाने के बाद भी मां हीरा देवी ने जवाब नहीं दिया। अनहोनी की आंखों पर गेट की कुंदी तोड़कर घर के अंदर गए। घर के अंदर जाकर कमरों में देखा। अंदर वाले कमरे में मां हीरा देवी की लाश बेड पर पड़ी हुई थी। मां की लाश देखकर परिवार के सदस्यों ने शोर मचाना शुरू कर दिया। आस-पास के लोग भी इकट्ठा होकर घर पहुंच गए। मर्डर की सूचना पर बगरू थाना पुलिस भी मौके पर पहुंची। मां हीरा देवी के गले पर मोक के निशान थे। पास ही तकिया पड़ा हुआ था।

मां हीरा देवी की हत्या के बाद बदमाश ने घर को अंदर से लॉक कर दिया था। सभी लाइट बंद कर दी। इससे किसी को शक नहीं हो। उसके बाद छत पर पहुंचा। गेट को बाहर से लॉक कर हत्याफरार हो गया। पुलिस ने लॉक कर हत्याफरार हो गया। पुलिस ने लॉक कर हत्याफरार हो गया। पुलिस ने लॉक कर हत्याफरार हो गया। पुलिस ने लॉक कर हत्याफरार हो गया।

## सेंट्रल जेल में मिट्टी में दबा मिला मोबाइल

जयपुर। जयपुर सेंट्रल जेल में मोबाइल मिलने का सिलसिला थमने का नाम नहीं ले रहा है। जेल प्रशासन को तलाशी के दौरान जेल में मिट्टी में मोबाइल दबा मिला। जेल प्रशासन ने बंदी प्रदीप रावत के खिलाफ लाल कोठी थाने में मोबाइल रखने का मामला दर्ज करवाया है। पुलिस ने बताया कि जेल प्रदीप सुमेर सिंह ने मामला दर्ज करवाया है कि जेल के वार्ड नंबर 4 के बैक नंबर 2 की तलाशी कर रहा था। इस दौरान बैक के सामने मंदिर के पीछे मिट्टी की स्थिति देखने पर शक हुआ। उस जगह खुदाई करवाई। यहां फनी में बंद की-पैड वाला मोबाइल फोन मिला। प्रारंभिक पृष्ठाख को सामने आया कि यह मोबाइल हिचकाराधीन बंदी प्रदीप रावत का है। लाल कोठी थाने के जांच अधिकारी वि.कांटेबल जगल किशोर ने बताया कि जेल से मिली रिपोर्ट के आधार पर एफआईआर दर्ज कर मोबाइल जब्त कर लिया है। कोर्ट से परमिशन लेकर जेल में बंदी से पृष्ठाख की जाएगी। यह मोबाइल कहां से लेकर आया और क्या काम में लेता था।

## उपार्जित अवकाश के भुगतान की वसूली पर रोक लगाई

जयपुर। राजस्थान सिविल सेवा अपीलीय अधिकरण ने रिटायर शिक्षक को किए गए उपार्जित अवकाश के भुगतान की वसूली पर रोक लगा दी है। इसके साथ ही अधिकरण ने प्रमुख शिक्षा सचिव, माध्यमिक शिक्षा निदेशक और संबंधित जिला शिक्षा अधिकारी से जवाब तलब किया है। अधिकरण ने यह आदेश राकेश कुमार शर्मा की अपील पर दिए।

अपील में अधिवक्ता सुनील कुमार सिंगोदिया ने अधिकरण को बताया कि अपीलार्थी की नियुक्ति वर्ष 1995 में अनुदानित कॉलेज में हुई थी। वहीं वर्ष 2011 में राजस्थान स्वेच्छया ग्रामीण शिक्षा सेवा नियम लागू होने पर अपीलार्थी का समायोजन सरकारी कॉलेज में कर दिया गया।

## गुजरात के बनासकांठा में भ्रूण लिंग परीक्षण कराते दलाल पकड़ा

जयपुर। राजस्थान पी. सी. पी. एन. डी. टी. प्रकोष्ठ ने सोमवार को गुजरात के बनासकांठा के धानेरा में सफल डिक्कॉय ऑपरेशन करते हुए भ्रूण लिंग परीक्षण में शामिल दलाल राजूराम विश्वासे पुत्र हरिराम विश्वासे निवासी सांकड़ जिला सांचौर हाल संविदाकर्मी जौएनएम पीएचसी सांकड़ जिला सांचौर को गिरफ्तार किया।

अतिरिक्त मुख्य सचिव चिकित्सा एवं स्वास्थ्य शुभा सिंह ने बताया कि पिछले दिनों पीसीपीएनडीटी सेल जयपुर को जालौर जिले के आसपास के क्षेत्र में भ्रूण लिंग जांच की सूचना प्राप्त हुई थी। सूचना की पुष्टि के बाद अतिरिक्त पुलिस अधीक्षक, पीसीपीएनडीटी श्री के.के. अवस्थी के निर्देशन में टीम का गठन किया गया। डिक्कॉय ऑपरेशन के लिए तैयार कार्ययोजना के तहत निरीक्षण दल जालौर पहुंचा। डिक्कॉय टीम ने दलाल से सम्पर्क किया, जो कि प्राथमिक स्वास्थ्य केन्द्र सांकड़ में संविदा रूप में जौएनएम पद पर कार्यरत है। दलाल गर्भवती महिला को भ्रूण लिंग जांच के लिए सीमावर्ती राज्य गुजरात ले जाने के लिए तैयार हो गया था। भ्रूण लिंग परीक्षण की एवज में 45



राजूराम विश्वासे

हजार रुपये एडवांस प्राप्त कर लिए। दलाल गर्भवती महिला को पूजा हॉस्पिटल धनेरा बनासकांठा गुजरात में लेकर गया। टीम में सर्वतका और सावधानी से लगातार दलाल का पीछा किया। गर्भवती महिला के इशारे उपरांत टीम ने दबिश देकर दलाल राजूराम को गिरफ्तार कर लिया।

अनुसंधान में पता चला कि दलाल ने धोखाधड़ी करते हुए गर्भवती को पूजा हॉस्पिटल धनेरा बनासकांठा गुजरात में ले जाकर डॉक्टर से गर्भवती महिला के पेट में दर्द की शिकायत कर जांच करवाई तथा बाहर निकल कर गर्भवती को भ्रूण लिंग की जानकारी दी। आरोपी दलाल के पास से भ्रूण लिंग परीक्षण के लिए ली गई राशि के हू-ब-हू नंबरी नोट भी बरामद

## राजस्थान पी.सी.पी.एन.डी.टी. टीम का सफल डिक्कॉय ऑपरेशन

किये हैं। टीम में तीन पुलिस निरीक्षक गुजन सोनी, अनिल जैन एवं प्रीति चेचो एवं अन्य कार्मिक शामिल रहे। कांस्टेबल कैलाश, ललित मुकेश एवं शानू तथा जिला समन्वयक पीसीपीएनडीटी शंकर सुधार, पाली के महेश कुमार की भी भूमिका रही।

## चौथी मंजिल से कूदकर युवक ने आत्महत्या की

जयपुर। जालपुरा थाना इलाके में स्थित के गणपति प्लाजा की चौथी मंजिल से मंगलवार की दोपहर कूद कर एक युवक ने आत्महत्या कर ली। जो चौथी मंजिल पर स्थित शेखावाटी कॉम्प्लेक्स ऑफिस बाँय का काम करता था। यही पर बने हुए एक कमरे में रहता था। पुलिस ने मृतक की जेब से मोबाइल और कुछ अन्य सामान सीज किया है। फिलहाल पुलिस मामले की जांच में जुटी है।

## मुहाना में व्यापारी से 71 लाख रुपए की लूट

जयपुर। मुहाना इलाके में मंगलवार को स्कॉर्पियो सवार आधा दर्जन बदमाशों ने एक व्यापारी से मारपीट कर 71 लाख रुपए लूट लिए। बदमाशों ने व्यापारी की कार में भी जमकर तोड़फोड़ की है। पीडित व्यापारी सीकर से जमीन खरीदने के लिए रुपए लेकर जयपुर आया था और वह अपने रिश्तेदार के यहां पर ठहरा हुआ था। पुलिस के अनुसार मंगलवार शाम को सीकर निवासी देवेंद्र जांगिड कार लेकर कहीं जा रहा था। सुमेर नगर विस्तार बौटी रोड पर एक काले रंग की स्कॉर्पियो कार ने उसकी गाड़ी के आगे लगाकर उसे रोका। कार से आधा बदमाश उतरे और उसकी कार में जमकर तोड़फोड़ की। इसके बाद बदमाश व्यापारी से मारपीट कर 71 लाख रुपयों से धरा बैग छीनकर ले गए। इस पर पीडित ने घटना की जानकारी कंट्रोल रूम को दी। इस पर डीसीपी सहित पुलिस के आलाधिकारी

जमीन खरीदने के लिए सीकर से जयपुर आया था पीडित, आधा दर्जन बदमाशों ने मारपीट कर रकम लूटी

मौके पर पहुंचे और छानबीन शुरू कर दी है। पुलिस ने अपराधियों की धरपकड़ के लिए श्रेणी की नाकाबंदी करवाई है। एसीपी मानसरोवर संजय शर्मा ने बताया कि देवेंद्र जयपुर में प्रॉपर्टी खरीदने के लिए आया था और वह कुछ दिन से अपने रिश्तेदार के यहां पर रुका हुआ था। मामले में घटना स्थल और उसके आस-पास के सीसीटीवी फुटेज खंगाले जा रहे हैं। वहीं कार के नंबरों के आधार पर भी बदमाशों की धरपकड़ का प्रयास किया जा रहा है। फिलहाल बदमाश पुलिस की पकड़ से दूर है।



पुलिस आयुक्त जयपुर बीजू जॉर्ज जोसफ के निर्देश पर यातायात पुलिस जयपुर की ओर से आमजन को सुगम एवं सुरक्षित यातायात उपलब्ध कराया जा रहा है। यातायात नियमों के प्रचार-प्रसार के उद्देश्य से आमजन में राजस्थान रॉयल्स क्रिकेट टीम का सहयोग से यातायात जनजागरूकता वाहन रैली का आयोजन किया गया।

## भंवर जितेन्द्र सिंह के खिलाफ चल रही अदालती कार्रवाई रद्द

जयपुर, (का.सं.)। राजस्थान हाईकोर्ट ने वृद्धि राजस्थान की संपत्तियों के धोखाधड़ी से जुड़े मामले में राजीनामा देने के चर्चते पूर्व केन्द्रीय मंत्री भंवर जितेन्द्र सिंह सहित अन्य के खिलाफ बूंदी के एसीजेएम कोर्ट में चल रही कार्रवाई को रद्द कर दिया है। जस्टिस अनिल उपमन की एकलपीठ ने यह आदेश जितेन्द्र सिंह व अन्य की याचिका पर दिए।

भंवर जितेन्द्र सिंह के अधिवक्ता पंकज गुप्ता ने बताया कि याचिका में प्रार्थी के खिलाफ बूंदी के कोतवाली थाने में वर्ष 2017 में दर्ज एफआईआर व ट्रायल कोर्ट की कार्रवाई को रद्द करने का आग्रह किया गया था।

मामले के अनुसार अविनाश चानना ने भंवर जितेन्द्र सिंह सहित अन्य के खिलाफ 2017 में कोतवाली पुलिस थाने में एफआईआर दर्ज कराई थी। इसमें आरोप लगाया था कि वृद्धि रियासत की संपत्ति की वसीयत 30 मार्च 2009 को उसके पक्ष में हो गई थी, लेकिन भंवर जितेन्द्र सिंह ने अपने मामा रणजीत सिंह की वसीयत से छेड़छाड़ कर उसे अपने पक्ष में किया

है। इस संपत्ति को लेकर अविनाश ने दिल्ली हाईकोर्ट में प्रोबेट भी दायर की। वहीं जितेन्द्र सिंह ने कोर्ट में सिविल दवावा कर कहा था कि रणजीत सिंह ने अपनी संपत्ति को कुल देवी आशापुरा मालाजी के नाम पर सरंजदर कर दिया है और वे इसके सेवक हैं। इस मामले में हाईकोर्ट ने संपत्ति को कुल देवी के नाम सरंजदर करना सही माना।

इसके बाद जितेन्द्र सिंह व अन्य पक्षकारों के बीच राजीनामा होने पर हाईकोर्ट में एफआईआर व ट्रायल कोर्ट की कार्रवाई को रद्द करने की गुहार की गई थी।

के खिलाफ प्रसंजान लेते हुए उन्हें गिरफ्तारी वारंट जारी कर कोर्ट में पेशी का निर्देश दिए।

इसे निगमानी कोर्ट में चुनौती देने पर अदालत ने गिरफ्तारी वारंट को जमानती वारंट में बदल दिया, लेकिन प्रसंजान सही माना। इस दौरान दिल्ली हाईकोर्ट ने संपत्ति को कुल देवी के नाम सरंजदर करना सही माना।

इसके बाद जितेन्द्र सिंह व अन्य पक्षकारों के बीच राजीनामा होने पर हाईकोर्ट में एफआईआर व ट्रायल कोर्ट की कार्रवाई को रद्द करने की गुहार की गई थी।

## किताब 'गुरुजी : एक गुमनाम हीरो' का विमोचन



जयपुर, (का.सं.)। विश्व पुस्तक दिवस पर मंगलवार को आरएएस क्लब में किताब 'गुरुजी : एक गुमनाम हीरो' का विमोचन किया गया। अमित असावा और रितिका पंचौरी सह-लिखित यह पुस्तक भारतीय इतिहास के स्वतंत्रता सेनानी गोकुल लाल असावा के जीवन के अहम पहलुओं का सफरनामा है।

सह-लेखक अमित असावा ने कहा कि यह किताब उन लोगों की अदम्य भावना का प्रमाण है, जो अपना जीवन

नेक कार्यों के लिए समर्पित करते हैं। साथ ही समाज पर प्रभावी असर छोड़ते हैं। वे केवल एक स्वतंत्रता सेनानी नहीं थे, बल्कि शाहपुरा राज्य के पहले प्रधानमंत्री भी थे। वह कोटा राजधानी के साथ संयुक्त राजस्थान के पहले प्रधानमंत्री भी रहे। इसके अलावा उदयपुर की राजधानी के समय दूसरे संयुक्त राजस्थान के उप प्रधानमंत्री भी रहे। सामाजिक न्याय के प्रति उनके दृढ़ समर्पण, अटूट विश्वास और दूरदर्शी नेतृत्व ने राष्ट्र पर एक अमिट छाप छोड़ी। विशेष रूप से उन्होंने भारत

के आधुनिक संवैधानिक ढांचे को आकार देने में अहम भूमिका निभाई। इससे पहले पैनेल चर्चा हुई, जिसमें प्रिंट, डिजिटल और इलेक्ट्रॉनिक मीडिया के संपादक शामिल हुए। चर्चा में किसी उद्देश्य के लिए बलिदान देने का सार, दस्तावेजीकरण की अनिवार्यता और अद्वितीय गुण शामिल रहे, जो एक सामान्य व्यक्ति को असाधारण रूप में अलग करते हैं। जैसा कि हम गोकुल लाल असावा के जीवन के इस ज्ञानवर्धक अन्वेषण पर आगे बढ़ रहे हैं।



# सरकारी भूमि में खनन माफिया ने हजारों टन ग्रेवल मिट्टी का अवैध खनन किया

## ग्रामीणों की शिकायत पर खजूरी नायब तहसीलदार ने पहली बार कार्रवाई की

मांडलगढ़, (निसं)। मांडलगढ़ के जस्सूजी का खेड़ा और भगुनगर (जहाजपुर) पंचायत क्षेत्र के गोधपुरिया गांव की सरकारी भूमि में पिछले कई दिनों से खनन माफिया द्वारा ग्रेवल मिट्टी का अवैध खनन घड़ल्ले से किया जा रहा था। मौके से हजारों टन ग्रेवल मिट्टी का अब तक खनन किया जा चुका है और मिनरल ग्राइंडिंग की फैक्ट्रियों में अवैध खनन के मिनरल को ग्राइंडिंग कर कई राज्यों में भेजे जाने की जानकारी सामने आई है। ग्रामीणों की शिकायत पर खजूरी (जहाजपुर) के तहसीलदार ने ग्रेवल मिट्टी परिवहन करते खनन माफिया के एक डम्पर को जब्त कर काछोला थाना पुलिस को सौंपा। उक्त कार्रवाई की भनक लगने पर मौके से जेसीबी मशीन और अन्य डम्पर फरार हो गए।



ग्रेवल मिट्टी का अवैध खनन कर परिवहन करते एक डम्पर को जब्त कर पुलिस को सौंपा।

नायब तहसीलदार बलवीर सिंह राठौड़ ने बताया कि गोधपुरिया से काछोला की ओर ग्रेवल मिट्टी लेकर आ रहे एक डम्पर को जब्त किया गया है और सरकारी भूमि पर किए गए अवैध खनन का मेंसमेंट करने के निर्देश हल्का पटवारी को दिए गए हैं

तथा अवैध खननकर्ता की जानकारी जुटाई जा रही है। गोधपुरिया और निकट के बगतपुरा के ग्रामीणों का आरोप है कि सरथला व काछोला की ग्राइंडिंग फैक्ट्रियों के संचालकों द्वारा सैकड़ों बीघा सरकारी भूमि में किए जा रहे अवैध खनन को लेकर ग्रामीणों ने कई बार प्रशासन के जिम्मेदारों को शिकायत की। लेकिन कोई सुनवाई नहीं हो रही थी।

ग्रामीणों का आरोप है कि कभी रात में तो कभी दिन में खनन माफिया द्वारा भारी भरकम मशीनों से अवैध खनन कर डम्पर और ट्रैक्टर ट्रालियों में परिवहन कर ग्राइंडिंग फैक्ट्रियों में ग्रेवल मिट्टी को ले जाते हैं और वहां ग्राइंडिंग कर मिट्टी के कट्टों को टुकों में भरकर अन्य राज्यों में भेजा जा रहा है जिससे सरकारी को लाखों के राजस्व का चूना लगाया जा रहा है। फैक्ट्री संचालकों द्वारा तथा कथित रक्त्ता लाकर अवैध खनन पर पर्दा डालने का खेल खेला जा रहा है। वहीं बिल्डी और बिल में अंडरलॉड बताकर मिट्टी के कट्टों को टुकों में ओवरलॉड भर कर अन्य राज्यों में परिवहन किया जाता है। मिली जानकारी के मुताबिक काछोला थानाधिकारी श्रद्धा पचौरी ने बताया कि खजूरी नायब तहसीलदार द्वारा जब्त ग्रेवल मिट्टी के डम्पर को जब्त कर खनिज विभाग को अग्रिम कार्रवाई के लिए सूचना भेज दी गई है। अवैध खनन और परिवहन पर कड़ी निगरानी कर रात्रि गश्त और नाकेबंदी के दौरान संदिग्ध वाहनों की चेंकिंग भी की जा रही है।

- कार्रवाई की भनक लगने पर मौके से जेसीबी मशीन और अन्य डम्पर फरार हो गए
- फैक्ट्रियों में ग्रेवल मिट्टी को ग्राइंडिंग कर टाइल्स मिनरल तैयार किया जाता है

सरथला पंचायत में एक ही लाइसेंस पर दो ग्राइंडिंग फैक्ट्रियां चल रही हैं लेकिन फैक्ट्री संचालकों और जिम्मेदारों की मिली भगत के चलते कोई कार्रवाई नहीं की जा रही है।

# घर के बाहर बैठे युवक पर स्कूटी सवार दो युवकों ने गोली चलाई

## घटना में युवक बाल-बाल बच गया, एक अन्य व्यक्ति पर भी गोली चलाने का प्रयास किया

भीलवाड़ा, (निसं)। घर के बाहर बैठे एक युवक पर स्कूटी सवार दो युवकों ने फायर कर दिया। फायरिंग की घटना में घर के बाहर बैठा युवक बाल-बाल

- तीन राउंड फायर में एक कारतूस और एक कारतूस का खोल मौके से बरामद हुआ है



फायरिंग के बाद कारतूस का खोल मौके से बरामद किया।

बच गया। युवकों को पकड़ने और उन्हें फायरिंग से रोकने आए एक स्थानीय व्यक्ति पर भी इन्होंने गोली चलाने का प्रयास किया। मामला शहर के सुभाष नगर थाना क्षेत्र के मालाना परिया का है। यहां चारभुजा नाथ मंदिर के सामने घर के बाहर बैठे मुकेश जाट पर स्कूटी पर सवार कृश सुवालका और उसके एक साथी ने फायरिंग कर जान से मारने की कोशिश की। तीन राउंड फायर में एक कारतूस और एक कारतूस का खोल मौके से बरामद हुआ है।

मुकेश ने बताया कि वह पार्टी के बैनर पोस्टर बांट कर अपने घर के बाहर बैठा था। इसी दौरान स्कूटी पर कृश सुवालका और उसका एक साथी आया और उन्होंने फायरिंग कर दी। गोली उसके नजदीक से होकर निकल गई,

दूसरी गोली चलने पर उसने वहां पास खड़ी कर के पीछे छुप कर खुद को बचाया। इसी दौरान पास में बैठा एक मोहन जाट, मुकेश को बचाने और हमलावरों को पकड़ने के लिए आया तो उस पर भी फायरिंग कर दी, फायरिंग में वह भी बाल बाल बच गया। फायरिंग के बाद हमलावर तुरंत मौके से फरार हो गए घटना के बाद बड़ी संख्या में मोहल्लेवासी इकट्ठा हो गए और उन्होंने

पुलिस को सूचित किया। सूचना मिलने के बाद सुभाष नगर थाना प्रभारी शिवराज मौके पर पहुंचे और मौके से बरामद की गई गोली का जांचाव किया गया। घटना के बाद से क्षेत्रवासियों में दहशत है। दोनों पक्षों के बीच पुरानी रंजिश थी। इस के चलते फायरिंग की घटना को अंजाम दिया है। फिलहाल पुलिस ने मुकेश की रिपोर्ट पर मामला दर्ज कर जांच शुरू की।

## पैरालीगल वोलेंटियर्स का ट्रेनिंग प्रोग्राम आयोजित

अजमेर, (कासं)। जिला विधिक प्राधिकरण अजमेर के सभागार में जेल क्लिनिक के सफल क्रियाव्ययन के लिए पैरालीगल वोलेंटियर्स का ट्रेनिंग प्रोग्राम जिला विधिक सेवा प्राधिकरण (अपर जिला एवं सेशन न्यायाधीश) सचिव रामपाल जाट सचिव के नेतृत्व में शुरू हुआ। सचिव जाट ने पैरालीगल वोलेंटियर्स को कारागृहों का अर्थ एवं ढांचों के बारे में जानकारी दी, साथ ही कारागृहों में निरूद्ध बंदीगण जो विभिन्न प्रकार के प्रकरणों जैसे लघु अपराध के मामले चोरी, जालसाजी आदि मध्यम व गंभीर के प्रवृत्ति के अपराधों के बारे में बताया गया एवं ऐसे सभी बंदियों की समस्त जानकारी निर्धारित प्रारूप एवं विधिक सहायता फॉर्म भरवाया जाए। कारागृहों में निरूद्ध ऐसे बंदीगण जो किन्हीं कारणों से विधिक सहायता नहीं मिल पा रही एवं सहायता में आ रही बाधाओं को दूर करने का प्रयास जेल क्लिनिक के माध्यम से किया जाना चाहिए।

# भाजपा ओबीसी मोर्चा का कार्यकर्ता सम्मेलन सम्पन्न

भीलवाड़ा, (निसं)। भारतीय जनता पार्टी ओबीसी भीलवाड़ा द्वारा सामाजिक कार्यकर्ता सम्मेलन हमीरगढ़ में शनि महाराज के स्थान पर भारतीय जनता पार्टी के लोकसभा प्रत्याशी दामोदर अग्रवाल के समर्थन में आयोजित किया गया।

जिसमें भाजपा प्रदेश महामंत्री श्रवण सिंह बगड़ी, प्रदेश अध्यक्ष ओबीसी मोर्चा राजस्थान चंपालाल गेदर, भीलवाड़ा लोकसभा सह प्रभारी गजपाल सिंह राठौड़, भाजपा जिला अध्यक्ष प्रशांत मेवाड़ा, भारतीय जनता पार्टी ओबीसी मोर्चा प्रदेश महामंत्री महेंद्र सिंह, ओबीसी मोर्चा जिला प्रभारी बदी सामरिया, भारतीय जनता पार्टी ओबीसी मोर्चा के प्रदेशमंत्री नंदलाल गुर्जर, भारतीय जनता पार्टी ओबीसी मोर्चा के जिला अध्यक्ष भगवत सिंह राठौड़, अध्यक्ष भाजपा मंडल हमीरगढ़ लालाराम गाडरी, लोकसभा चुनाव में आयोजित सम्मेलन को संबोधित किया। इस अवसर पर चंपालाल गेदर को कार्यकर्ताओं ने तलवार भेंट की एवं श्रवण सिंह बगड़ी



हमीरगढ़ में भाजपा ओबीसी भीलवाड़ा का सामाजिक कार्यकर्ता सम्मेलन आयोजित हुआ।

को कार्यकर्ता द्वारा लिखी गई कविता की प्रेम भेंट की गई। भाजपा जिला मंडिया

संयोजक महावीर समदानी ने जानकारी देते हुए बताया कि सामाजिक सम्मेलन

में सभी अतिथियों ने एक स्वर में आगामी आने वाली 26 अप्रैल को अपने मतदान

- सम्मेलन में सभी ने बीजेपी प्रत्याशी को विजय बनाने की अपील की

का प्रयोजन कर कमल के निशान पर बटन दबाकर बीजेपी प्रत्याशी को विजय बनाने की अपील की।

इस दौरान जिला मंत्री गोपाल तेली, मनोज बुलानी, हमीरगढ़ नगर पालिका के अध्यक्ष रेखा की परिहार, किसान मोर्चा जिला अध्यक्ष शंकर जाट, मनीष जांगिड़, दुलीचंद गाडरी, यशवर्धन सैन, जयदीप सिंह, मंडल महामंत्री जगदीश वैष्णव, विष्णु ओझा, हरलाल सालवी, ओबीसी मोर्चा के हमीरगढ़ मंडल अध्यक्ष लादू जाट, पूर्व महामंत्री रतन मंडोवार, शंकर गुर्जर, भैरू जाट, शैलेंद्र नाथ, अभिषेक व्यास, कैलाश सोनी, मोहित छीपा, किशन सिंह, कैलाश तेली, सहायत जाट, राधेश्याम सोनी, आदि सहित समस्त कार्यकर्ता सम्मेलन में मौजूद रहे।

# भजन कीर्तन के साथ मनाया हनुमान जन्मोत्सव सड़क पर गंभीर अवस्था में मिले युवक की अस्पताल में मौत

व्यावर, (निसं) स्थानीय आशापुरा माला धाम में हनुमान जयंती के उपलक्ष्य में हनुमान जन्मोत्सव आज मंगलवार को धूमधाम और अत्यंत हर्षोल्लास के साथ मनाया गया।



हनुमान जयंती महोत्सव के उपलक्ष्य में मंदिर को सजाया।

मंदिर परिसर में स्थित श्री पंचमुखी बालाजी के अद्वितीय अलौकिक दर्शन से उपस्थित सभी भक्तगण अभिभूत और रोमांचित हो उठे। मंदिर परिसर की भी पुष्प, गुब्बारों के साथ-साथ मनमोहक और नयनभाराम विद्युत् सज्जा से ऐसी आकर्षक साज-सज्जा की गयी, जिससे मंदिर परिसर के सौन्दर्य में अनुपम वृद्धि हो गयी। मंदिर समिति के सह सचिव सुरेश वैष्णव ने बताया कि प्रातःकाल से ही श्री बालाजी महाराज के दर्शन लाभ लेने के लिए धर्मप्रेमी भक्तगणों का पधारना प्रारम्भ हो गया। प्रातः 10 बजे पंचामृत अभिषेक व अद्वुत श्रृंगार से जन्मोत्सव का प्रारम्भ

सुंदरकांड पाठ का वाचन हुआ। पाठ के मध्य में हुए सुमधुर भजनों से धार्मिक गंगा में सभी भक्तगणों ने आनंद की खूब डुबकी लगाई। तपश्चात भजनों में तो उपस्थित मातृशक्ति ने नृत्य कर वातावरण को ओर सुरम्य बना दिया।

भीलवाड़ा, (निसं)। जिले के मांडल थाना क्षेत्र में मंगलवार तड़के गांव के बाहर जाने वाली सड़क पर एक युवक के लहलुहान गंभीर अवस्था में मिलने से सनसनी फैल गई। सड़क से गुजर रहे लोगों ने घायल के परिजनों को सूचित किया। घायल युवक का छोटा भाई मौके पर पहुंचा और उसे लेकर मांडल हॉस्पिटल पहुंचा। यहां हालत गंभीर होने पर उसे भीलवाड़ा रेफर किया गया, जहां डॉक्टर ने उसे मृत घोषित कर दिया।

जानकारी के मुताबिक मांडल गांव से बाहर कोली खेड़ा सड़क मार्ग पर कोली खेड़ा निवासी नारायण (21) पिता भेरुलाल गुर्जर लहलुहान गंभीर हालत में सड़क के किनारे घायल अवस्था में मिला। घायल के शरीर पर कई जगह धारदार हथियारों के निशान थे। मौके से गुजर रहे लोगों ने नारायण के भाई श्याम को फोन पर सूचित किया। जिस पर वह मौके पर पहुंचा और घायल अवस्था में भाई को मांडल हॉस्पिटल लेकर गया यहां से उसे भीलवाड़ा महात्मा गांधी हॉस्पिटल में रेफर किया गया। भीलवाड़ा महात्मा गांधी हॉस्पिटल लाने पर डॉक्टरों ने नारायण को मृत घोषित कर दिया। मृतक के भाई ने बताया कि उसके एक दोस्त ने उसे फोन करके बताया था कि उसका भाई घायल अवस्था में पड़ा है। जिस पर वो मौके पर पहुंचा तो भाई बुरी तरह घायल अवस्था में पड़ा था। भाई ने बताया कि

राकेश सुथार और मदन सिंह स्विफ्ट कार से आए उनके साथ चार पांच लोग और थे। कार से पहले उसे टक्कर मार कर गिरा दिया बाद में चाकू, लाठी डंडों से उसे पीटा-पीटकर घायल कर दिया। मैं उसे तुरंत लेकर मांडल हॉस्पिटल पहुंचा और यहां से भीलवाड़ा हॉस्पिटल लेकर आया जहां डॉक्टर ने उसे मृत घोषित कर दिया। नारायण का इन लोगों से पहले का विवाद चल रहा है। इसके चलते 5 महीने पहले भी नारायण के साथ मारपीट की गई थी।

मृतक नारायण के पिता भेरुलाल ने बताया कि क्रस्वे में रहने वाला राकेश सुथार और मदन सिंह नारायण से छोटी-मोटी बात को लेकर दुश्मनी पाते हुए थे।

# संकट कटे मिटे सब पीरा, जो सुमिरै हनुमत बलबीरा...

## सजाई 56 भोग की झांकी, सुंदरकांड पाठ और महाआरती का आयोजन

अजमेर, (कासं)। शहर सहित जिले भर में श्रीराम भक्त संकट मोचक हनुमान का जन्मोत्सव मंगलवार को पारम्परिक तरीके से मनाया गया। मंदिरों में संगीतमय सुंदरकांड पाठ हुए। लोगों ने विधि-विधान से नारियल, फूल-माला, मिष्ठान, छपन भोग, पान का बौड़ा और अन्य सामग्री से बालाजी की पूजा-अर्चना की। दोपहर 12 बजे जन्म आरती हुई, जिसमें लोगों ने बजरंग बली के जयकारे लगाए। सुबह से देर शाम तक मंदिरों में श्रद्धालुओं की कतारें लगी रहीं।



श्री अजमेर व्यापारिक महासंघ ने केक काटकर हनुमान जन्मोत्सव मनाया।

शहर के प्राचीन बजरंगगढ़ बालाजी मंदिर, ऋषि घाटी बालाजी मंदिर, श्री सिद्ध पंचमुखी हनुमान मंदिर, नला बाजार बालाजी मंदिर, मेहेंदीपुर कोटड़ा धाम, आगरा गेट स्थित मराठाकालीन पंचमुखी हनुमान मंदिर, मार्टिण्डल ब्रिज स्थित श्रीराम बालाजी मंदिर सहित अन्य मंदिरों में मंगलवार सुबह मंगला आरती हुई, दोपहर को जन्म आरती और सुंदरकांड पाठ के आयोजन के साथ बालाजी को 56 प्रकार के भोग लगाया और श्रद्धालुओं में प्रसाद का वितरण किया। दौलत बाग पहाड़ी पर स्थित 300 वर्ष पुराने प्राचीन हनुमान मंदिर बजरंगगढ़ के जन्म से विख्यात है, मंगलवार को हनुमान जन्मोत्सव पर मंदिर परिसर में पंच दिवसीय कार्यक्रम का आयोजन हुआ। बालाजी की प्रतिमा को स्नान कराने के बाद सिंदूर से श्रृंगारित कर चांदी व सोने

के बर्क से सजाया गया, सुबह 8 बजे सुंदरकांड पाठ के बाद छपन भोग की झांकी सजाई गई, दोपहर 12 बजे महाआरती हुई छपन भोग लगाकर श्रद्धालुओं में प्रसाद का वितरण किया गया। इसी प्रकार प्राचीन घाटी वाले बालाजी मंदिर में दोपहर को महाआरती हुई उसके पश्चात मावे और ड्राई फ्रूट बना केक काट कर हनुमान जी का

जन्मोत्सव मनाया गया। मंदिर परिसर में बड़ी संख्या में श्रद्धालुओं की भीड़ रही।

श्रीराम नाम संकीर्तन व हनुमान चालीसा पाठ - प्राचीन सिन्धी शिव मंदिर सेवा ट्रस्ट गंज अजमेर के अध्यक्ष भागचन्द दौलतानी और महासचिव रमेश लालवानी के नेतृत्व में मंगलवार को मंदिर में हनुमान जन्मोत्सव पर धार्मिक आयोजन हुए।

- विधिवत व बजरंग दल ने निकाली भगवा रैली

पंडित दामोदर दाधीच और उनकी मंडली द्वारा श्रीराम नाम संकीर्तन, हवन यज्ञ व हनुमान चालीसा का पाठ किया गया। जन्म आरती के पश्चात लंगर प्रसादी का वितरण श्रद्धालुओं में किया। इस अवसर पर भगवानदास भागचन्दानी, भागचन्द दौलतानी, ताराचन्द लालवानी, रमेश लालवानी, अशोक दौलतानी, गोविन्द लालवानी, रामचन्द तोलानी, राधाकिशन दौलतानी, नीलम कश्यप, बीना सेनी, मुकेश कुमार, किशन भाई ने सेवाएं प्रदान कीं।

अध्यक्ष मितेश निचानी, उपाध्यक्ष हरीश अगनानी और सचिव हरीश वतवानी ने बताया कि कार्यक्रम में पूज्य श्री झुल्लाल साहिब मंदिर भीलवाड़ा के सेवादात्री बरिष्ठ नागरिक टेकचन्द टिकवानी और श्री अजमेर व्यापारिक महासंघ के महासचिव रमेश लालवानी ने हनुमान जी का पूजन करके दस पौण्ड का केक काटा, लड्डू का प्रसाद और केक के प्रसाद का आम श्रद्धालुओं में वितरण किया गया। इस अवसर पर संजय माकेट यूथ विंग के हरीश अगनानी, हरीश वतवानी, गोपाल मनवानी, बाजार के दिव्याश आलवानी, दौलतराम लखानी, भारत तोलानी, राजकुमार पिंजलानी, सनी अगनानी, धनराज, चन्द्र लखीसरानी आदि के द्वारा सेवाएं प्रदान कीं।

## हर्षोल्लास से हनुमान जन्मोत्सव मनाया

बांदनवाड़ा, (निसं)। कस्बे में हनुमान जन्मोत्सव पर पंचायत बालाजी, 22 मिल बालाजी, बीड़ के बाला जी व रामबाघ बालाजी, खेड़ीया बालाजी सहित अन्य हनुमान मंदिरों में जन्मोत्सव कार्यक्रम धूमधाम से मनाया गया और इस अवसर पर मंदिरों को आकर्षक रोशनी से सजाया गया। पंचायत हनुमान मंदिर में प्रात ही शुभ मुहूर्त में चोला श्रृंगार किया और विधि विधान से झंडारोहण हुआ। मण्डल के कमल शाह, सुप्रेन्द्र सिंह राठौड़ ने बताया कि झंडारोहण कुंवर बिरेंद्र सिंह राठौड़, समाजसेवी भंवर सिंह राठौड़, इन्द्रदेव कुमार, प्रभु रहलानी ने किया।

तपश्चात श्री रामभक्त मण्डल गुलाबपुरा ने संगीतमय सुंदरकांड पाठ किया, पाठ में भजनों की शानदार प्रस्तुतियां देकर सुंदरकांड में उपस्थित श्रोताओं को झूमने पर मजबूर कर दिया। शाम 4 बजे हनुमान झांकी रथ से बैंड बाजों के साथ शोभायात्रा निकली जिसमें ग्रामीणों ने शोभायात्रा का पुष्पवर्षा कर स्वागत किया और शोभायात्रा में दुर्गा वाहिनी की कार्यकर्ताओं ने शक्ति प्रदर्शन किया और नन्दे बच्चे बने 21 हनुमानजी आकर्षक का केंद्र रहे व श्रद्धालु नाचते- झूमते भक्ति रस का आनंद लिया।

## पुलिस ने फ्लैग मार्च निकाला



बिजयनगर, (निसं)। आगामी 26 अप्रैल को होने वाले लोकसभा चुनाव को लेकर मंगलवार शाम को पुलिस सह इंसपेक्टर थाना इंचार्ज राजमल के नेतृत्व में पुलिस सजावट एवं सीआरपीएफ पैरामिलिट्री फोर्स के जवानों के साथ शहर के प्रमुख मार्गों से होकर फ्लैग मार्च निकाला गया। फ्लैग मार्चकेकड़ी चौराहा से प्रारंभ होकररेलवे फाटक रेलवे स्टेशन महावीर बाजारविवेकानंद सम्मिलीपीपली चौराहाहोते हुएपुलिस थाना परिसर पर 3:30 बजे फ्लैग मार्च सफाई द्द्वितीय बाड़ी शिखरानी ग्रामीण क्षेत्र में भी निकाला गया फ्लैग मार्च में सीआरपीएफ पैरामिलिट्री फोर्स के सशस्त्र जवान शामिल हुए।









प्रधानमंत्री नरेन्द्र मोदी ने टोक-सवाई माधोपुर लोकसभा सीट से उम्मीदवार सुखबीर सिंह जौनापुरिया के समर्थन में उनियारा (टोक) में जनसभा को संबोधित किया। मंच पर टोक भाजपा अध्यक्ष अजीत सिंह मेहता ने मोदी का स्वागत करते हुये उन्हें हनुमान जी की गदा भेंट की। जनसभा में मोदी ने कहा, आरक्षण कभी खत्म नहीं होने दिया जायेगा और ना ही हिन्दुओं के अधिकार मुस्लिमों को बांटे जायेंगे। इस मौके पर मुख्यमंत्री भजनलाल ने भी इस जनसभा को संबोधित किया।

## ‘मोदी राज में आरक्षण खत्म नहीं होगा और ना ही धर्म के नाम पर देश को बंटने दिया जायेगा’

प्रधानमंत्री नरेन्द्र मोदी ने उनियारा में चुनाव सभा को संबोधित किया

टोक, 23 अप्रैल (निसं)। टोक-सवाईमाधोपुर लोकसभा सीट के भाजपा प्रत्याशी सुखबीर सिंह जौनापुरिया के पक्ष में मंगलवार को टोक के उनियारा में प्रधानमंत्री नरेन्द्र मोदी ने जनसभा को संबोधित किया।

प्रधानमंत्री ने अपने संबोधन में कांग्रेस पर प्रहार कर कहा कि, कांग्रेस को सोच हमेशा तुष्टीकरण और भय की राजनीति की रही है। क्या कांग्रेस दलित व आदिवासियों के आरक्षण को कम करके मुस्लिम समुदाय को नहीं बांटेगी? यह सिर्फ मोदी ही गारन्टी दे सकता है कि, मोदी के शासन में आरक्षण खत्म नहीं होगा और ना ही धर्म के नाम पर देश को बंटने दिया जायेगा। कांग्रेस विकास के मुद्दे पर कभी भी चुनाव नहीं लड़ती है।

मोदी ने कहा कि, आपने हमारे भजनलाल को सेवा करने का मौका दिया। जब से भजनलाल और उनकी टीम काम पर लगी है माफिया, अपराधी

‘अपराधी जान लें, ये भजनलाल हैं। इनकी गाड़ी चलनी शुरू हुई है, टॉप गियर आना बाकी है।’

राजस्थान छोड़कर भागने को मजबूर हैं। पेरलीक माफिया भी भजनलाल का डंडा पड़ने के बाद टंडा पड़ गया है। अभी तो इन्हें तीन-चार महीने हुए हैं। अपराधी ये जान लें कि, ये भजनलाल हैं। इनकी गाड़ी अभी चलना शुरू हुई है और टॉप गियर में आना बाकी है। चुनाव सभा में मोदी ने कहा कि, देश को मजबूत बनाये रखने के लिए स्थाई सरकार और सुरक्षित राष्ट्र जरूरी है। पिछले दस वर्षों में देश ने देखा है कि, एक स्थाई सरकार विकास के क्या-क्या काम कर सकती है। हमने राज्य में गेहूँ का समर्थन मूल्य बढ़ाया, किसान निधि योजना के तहत किसान

लाभान्वित हुए हैं, 25 करोड़ लोग गरीबीरेखा से ऊपर आये हैं। वर्ष 2014 व 2019 में राजस्थान ने भाजपा पर विश्वास करके राज्य की 25 की 25 सीटें भाजपा को दी हैं। यह एकता और भाजपा में विश्वास हमारी पूंजी है और आपका आशीर्वाद है। सुखबीर सिंह जौनापुरिया हमारे प्रत्याशी हैं, मैं इन्हे स्नेह से जौनापुरिया नहीं जानपुरिया कहता हूँ, ये जहाँ भी जाते हैं, वहाँ जान भर देते हैं।

प्रधानमंत्री लगभग प्रातः 10 बजे सभा स्थल पहुंचे। मंच पर भाजपा जिलाध्यक्ष अजीत सिंह मेहता ने मोदी का स्वागत सम्मान करते हुए उन्हें हनुमान गदा भेंट की। राजस्थान के मुख्यमंत्री भजनलाल शर्मा ने भी सभा को संबोधित किया। देहात मंडल अध्यक्ष देवली सांवरिया बैरागी, हरिओम वैष्णव अजमेर संभाग मिडिया समन्वयक, मुकेश जैमन मिडिया सदस्य, जगदीश गुर्जर, मण्डल अध्यक्ष

शैलेन्द्र जैन, राजेश शर्मा, खेमराज मीणा, दीपक संगत, बीना जैन, अमित जैन, पुष्पेंद्र जैन, सुनील जैन, पुष्पेंद्र जैन, राजवीर चौधरी, अंकित शर्मा, भाजपा सोशल मीडिया संभाग संयोजक जूली शर्मा, ममता शर्मा, नीलिमा आमरा, आशा साहू, पूर्व प्रधान शकुंतला वर्मा, तारीक अजीज, विश्वजीत राठौर, स्नेहलता गौतम, संदीप, ओम पांडे सहित हजारों कार्यकर्ता एवं आम जन ने सभा में भाग लिया।

### बसपा पर ...

(प्रथम पृष्ठ का शेष) भाजपा के अनेक वरिष्ठ नेतागण भी उनके खिलाफ चुनाव प्रचार कर रहे हैं। दानिश अली ने विश्वास व्यक्त करते हुए कहा कि, वह पिछली बार की अपेक्षा इस बार वो 26 अप्रैल को होने वाले चुनावों में अमरोहा सीट से भारी मतों से चुनाव जीतेंगे।

## ‘कांग्रेस के राजस्थान के राजकुमार जालोर से चुनाव लड़ने आये हैं’

महंत बालक नाथ ने जालोर में कहा कि, उनकी अपने जोधपुर में दाल नहीं गली, वे अब यहां आये हैं, असल में ये दाल गलेगी कैसे, क्योंकि इनकी दाल ही काली है

जालोर, 23 अप्रैल। तिजारा विधायक महंत योगी बालकनाथ ने जालोर में सामाजिक संवाद कार्यक्रम में यहां से कांग्रेस उम्मीदवार वैभव गहलोत का नाम लिये ब्रौर कहा कि, जालोर से कांग्रेस के राजकुमार चुनाव लड़ रहे हैं, उनकी पिछली बार जोधपुर में दाल नहीं गली तो वे इस बार अपनी दाल गलाने जालोर आये हैं।

लोकसभा चुनावों को देखते हुए जालोर जिला मुख्यालय पर वीर वीरम देव चौक में भाजपा नगर मंडल जालोर की ओर से सामाजिक सम्मेलन का आयोजन किया गया था।

तिजारा विधायक महंत योगी बालकनाथ ने पीर शांतिनाथ जी महाराज व वीर वीरम देव के जय घोष

महंत बालकनाथ ने कहा कि, जालोर से कांग्रेस के राजकुमार चुनाव लड़ रहे हैं, कांग्रेस में सभी राजकुमार ही होते हैं, एक राजकुमार दिल्ली में है और एक राजस्थान में।

के साथ कहा कि, आपका एक वोट देश की दिशा व दशा तय करेगा। देश मोदी जी के नेतृत्व में विकसित भारत की ओर अग्रसर है। हमें भ्रष्टाचारी माफियाओं को वोट नहीं देना है। कांग्रेस ने केवल और केवल जनता को बरगलाने का काम किया है।

उन्होंने कहा जालोर से कांग्रेस के राजकुमार चुनाव लड़ रहे हैं। कांग्रेस में सभी राजकुमार ही होते हैं। एक दिल्ली में और एक राजस्थान में राजकुमार है।

जिनकी खुद के जोधपुर में पिछली साल दाल नहीं गली, क्योंकि इनकी दाल ही काली है। वे इस बार यहां आ गए, यहां भी दाल गलाने मत देना।

उन्होंने प्रधानमंत्री मोदी को तुलना भगत सिंह, महात्मा गांधी व सुभाष चन्द्र बोस से की। उन्होंने कहा कि, ऐसे व्यक्ति जो लाल किले की प्राचीर से कहते हैं कि तुम मेरा साथ दो, मैं तुम्हें विकसित भारत दूंगा। इस लिए यह चुनाव जाति-पाति का

चुनाव नहीं, देश के लिए कुछ करने का चुनाव है।

विधायक जोगेश्वर गर्ग ने कहा कि, हम सबको आने वाली 26 तारीख को भाजपा प्रत्याशी लुंबामरा चौधरी के समर्थन में अधिकाधिक मतदान करना है साथ ही ऐसा कोई व्यक्ति रह न जाए जिसने वोट नहीं दिया हो हम सबको हर घर पहुंच कर प्रत्येक व्यक्ति का वोट दिलवाने के लिए कार्य करना है। यह मतदान हमें उत्सव के रूप में लेना है। जनसभा के दौरान कई वक्तव्यों ने अपनी बात रखी।

कार्यक्रम के पश्चात वीर वीरमदेव सोनारा की प्रतिमा को पुष्पांजलि अर्पित की गई। कार्यक्रम का संचालन युवा मोर्चा नगर अध्यक्ष दिलीप भट्ट ने किया।

### चुनावी नारों की ...

(प्रथम पृष्ठ का शेष) मुद्दों पर आधारित रहे हैं। वर्ष 2019 में हुए गत लोकसभा चुनावों में भाजपा का नारा था “फिर एक बार, मोदी सरकार” उससे पहले वर्ष 2014 के लोकसभा चुनाव में भाजपा इसी नारे पर केन्द्रित रही, “अच्छे दिन आने वाले हैं।” लेकिन कांग्रेस के नारे सामान्य से हटकर और प्रायः मुद्दा आधारित रहे हैं। उदाहरण के तौर पर वर्ष 2004 में कांग्रेस की चुनाव प्रचार मुहिम का नारा था “कांग्रेस का हाथ, आम आदमी के साथ” उसके बाद वर्ष 2009 के लोकसभा चुनाव में पार्टी का थीम स्लोगन था “आम आदमी के बढ़ते कदम, हर कदम पे भारत बुलन्द”।

वर्ष 1971 में इंदिरा गांधी “गरीबी हटाओ” का नारा लायी थीं। भारत के द्वितीय प्रधानमंत्री लाल बहादुर शास्त्री ने वर्ष 1965 में नारा दिया था, “जय जवान जय किसान”। लेकिन वर्ष 1984 में इंदिरा गांधी की हत्या के बाद जब कांग्रेस चुनाव प्रचार करने उतरी, तब उसका नारा लोक से हटकर था, “जब तक सूरज चोद रहेगा, इंदिरा तेरा नाम रहेगा”। पूर्व प्रधानमंत्री अटल बिहारी वाजपेयी के नेतृत्व वाली भाजपा के गठबंधन, एन.डी.ए. ने वर्ष 2004 का लोकसभा चुनाव “इण्डिया शाइनिंग” जैसे मार्केटिंग स्लोगन के साथ लड़ा था, जबकि वर्ष 1996 में भाजपा का लोकप्रिय नारा था, “बारी-बारी सबकी बारी, अबकी बारी अटल बिहारी”। एक अन्य आकर्षक नारा वर्ष 1989 में तब आया था, जब वी.पी. सिंह ने राजीव गांधी को चुनौती दी थी और प्रधानमंत्री बनने में सफल रहे थे।

### स्तब्ध हैं तृणमूल ...

(प्रथम पृष्ठ का शेष) गप पैसों के कारण पैदा हुई इस परिस्थिति का कोई हल नहीं है। एक और संभावित बम धमाका है। सरकार ने नियुक्ति प्रक्रिया का निरीक्षण करने के लिए शिक्षा विभाग में सामान्य से अधिक पद सृजित किए थे। इन्हें भी अब वसूली के धंधे को चलाने के काम में लगाया गया है। कोर्ट ने मुख्य आदेश के साथ, इन जरूरत से अधिक पदों की उत्पत्ति की जांच का आदेश भी दिया है। कोर्ट ने यह भी जानना चाहा है कि, इन नियुक्तियों को मंजूरी किसने दी थी। इस प्रक्रिया में राज्य मंत्रिमण्डल शामिल है और जांच-पड़ताल के दौरान मु.मंजी और मंत्रिमण्डल के मंत्रियों से पूछताछ भी अवश्य की जाएगी। ये सब इसलिए क्योंकि, टी.एम.सी के नेता, अपने आरामदायक अधिकारिक स्थानों से जबर्न वसूली रैकेट चलाते थे। प्रशासन और चोरी-छिपे धन कमाना, न केवल समाज पर एक आर्थिक लागत थोपाता है, बल्कि सामाजिक जीवन के नैतिक ताना-बाना और शालीनता का भावना को भी भूंकसान पहुंचाता है। ममता बनर्जी के 11 वर्षों के शासन में बिक्रुल ऐसा ही हुआ है। बंगाल, हर क्षेत्र में व्यापक स्तर पर पतन का साक्षी रहा है और मध्यम वर्ग, अब यह बात समझ पा रहा है कि, विगत दशक में क्या हुआ था।

### ‘आंध्र से 42 सांसद ...

(प्रथम पृष्ठ का शेष) उक्त दोनों को ही पिछले चार-पांच सालों से साइडलाइन किया गया है।

रैवन्त रेड्डी से चाहे भारी या जटिल प्रश्न पूछा जाए, वह प्रत्येक प्रश्न का उत्तर बड़ी मजबूती के साथ देते हैं और तथ्यों के साथ प्रहार करते हैं। पिछले दो दशकों तक विपक्ष का नेता रहने और जमीनी राजनीति से जुड़े रहने के कारण उनका आत्मविश्वास झलकता है। एक थीम, जिसका प्रयोग रेड्डी भाजपा पर प्रहार करने के लिए करते हैं, वह है, दक्षिण भारत के साथ भेदभाव।

तेलंगाना मुख्यमंत्री ने कहा, “मैं तेलंगाना में कांग्रेस को 17 में से 14 सीटें जिताऊंगा”। उन्होंने आगे कहा कि, भाजपा को अपनी सीटें बचाने में मुश्किल होगी। पिछली बार, भाजपा ने चार सीटें जीती थीं जिसमें केन्द्रीय मंत्री जी. किशन रेड्डी की सीट शामिल है। सिकंदराबाद चुनाव क्षेत्र में जमीनी रिपोर्ट के अनुसार, उन्हें भी मुश्किलों का सामना करना पड़ रहा है।

रैवन्त रेड्डी भविष्यवाणी करते हैं दक्षिण भारत, जहां 130 सीटें हैं, वहाँ भाजपा 20 से भी कम सीटों पर जीत हासिल करेगी। इसका मतलब होगा कि, तेलंगाना और कर्नाटक में भाजपा पिछली बार से कम सीटें जीतेगी। वर्ष 2019 चुनावों में कर्नाटक में भाजपा ने 28 में से 26 सीटें जीती थीं और इस बार कांग्रेस उसे कड़ी टक्कर दे रही है। स्थानीय जनमत सर्वेक्षण दोनों राष्ट्रीय पार्टियों को आधी-आधी सीटें मिलने की भविष्यवाणी कर रहे हैं लेकिन इडोना सर्वे, जिसने विधानसभा चुनावों में सटीक भविष्यवाणी की थी, ने कांग्रेस को, 28 में से 18 सीटें जीतने की संभावना की घोषणा की है। इसका मतलब केवल कर्नाटक से ही भाजपा को 17 सीटों की हानि होगी। रैवन्त रेड्डी ने कहा, भाजपा सत्ता में वापस नहीं आएगी। और अंत में उन्होंने जो कहा उसे सुनकर भत्तों को हार्ट अटैक हो जाएगा। रेड्डी ने कहा, “चुनावों के बाद दक्षिण भारत से एक सांसद प्रधानमंत्री बनेगा”।

TRUE VALUE

MARUTI SUZUKI

भरोसे की सच्ची मिसाल!  
TRUE VALUE के साथ जुड़ चुके है 50 लाख हैप्पी कस्टमर्स.



CELEBRATING  
**50 LAKH**  
HAPPY FAMILIES

अपनी कार  
बेचने/खरीदने के लिए  
स्कैन करें



✓ 376 क्वालिटी  
चेक पॉइंट्स

✓ वेरिफाइड कार हिस्ट्री

✓ 1 साल तक की वारंटी  
और 3 फ्री सर्विस\*

पूछताछ के लिए कॉल करें 1800 102 1800 | या जाएँ यहाँ [www.marutisuzukitruevalue.com](http://www.marutisuzukitruevalue.com)

छवियों का इस्तेमाल केवल उदाहरण मात्र है

AJMER: PUSHKAR ROAD, NEAR REGIONAL COLLEGE, AJMER AUTO: 8949304494 | OPP. SATKAR RESTAURANT NH-8, GAGWANA, JAIPUR ROAD, RELAN MOTORS: 8302722110, 8440041011, 8619237396 | BHILWARA: NEAR GRAM BHARTI, CHITTORGARH, BHILWARA, CHAMPION CARS: 9799037313, 9829824128 | 1001/02/03, KIRTI NAGAR, NIMBAHERA ROAD, CHITTORGARH, BHATIA & CO.: 9414059499 | NAGOUR: NAGOUR, MANGALAM MOTORS: 7230055963, 7230055940.